

# नेपाली समाचार

जापानबाट प्रकाशित पहिलो नेपाली पत्रिका | 日本初ネパール語の新聞 | First Nepalese Newspaper in Japan

वर्ष ११, अंक १०, २०७९ फागुन १६-३०, मूल्य : १०० येन

Vol. 11, No. 10, March 1-15, 2019, Price : ¥ 100

## अबको पाँच वर्षमा लोडसेडिङ मुक्त



ई. आत्माकृष्ण श्रेष्ठ  
वरिष्ठ जलविद्युत विज्ञ

### □ नेस डेस्क

टोकियो - जलस्रोतमा विश्वमै दोस्रो ठूलो धनी देश मानिने नेपालमा ६ हजार नदिनाला रहेको र त्यसबाट ८४ हजार मेगावाट विजुली निकाल्न सकिने विज्ञहरूले बताउँदै आएका छन् । यद्यपि नेपालमा अहिलेसम्म १ हजार मेगावाट मात्र विजुली उत्पादन हुन सकेको बताउनुहुन्छ, वरिष्ठ जलविद्युत विज्ञ आत्माकृष्ण श्रेष्ठ । सन् १९६१ मै भारतको रुड कि युनिभर्सिटीबाट जलस्रोत इन्जिनियरिङमा स्नातकोत्तर गर्नुभएका श्रेष्ठ साना जलविद्युत विभाग, जलस्रोत मन्त्रालय, पूर्वाञ्चल विद्युत कर्पोरेशन लगायतका थुप्रै निकायका महत्वपूर्ण जिम्मेवारीमा रहेर साढे ३० वर्ष सरकारी

सेवामा रहनुभएका निवृत्त सहसचिव हुनुहुन्छ । निजी भ्रमणकाक्रममा हाल जापानमा रहनुभएका उहाँ अहिले विभिन्न क्षेत्रका १९ जना विज्ञहरू सम्मिलित नेपाल इन्जिनियरिङ सर्भिस एण्ड इन्भेष्टमेन्ट प्रमोशन कन्सल्ट्यान्ट कम्पनीको अध्यक्ष हुनुहुन्छ । जलस्रोतको धनी देश नेपालले लामो समयसम्म लोडसेडिङको मारमा परेर अन्धकारमा गुजार्नुपरेको कारण र उपलब्ध स्रोतको उपयोग गर्न नसक्नुको नालीबेली सहित जलस्रोतको क्षेत्रमा नेपालले लिन सक्ने लाभ र त्यसका संभावनाका विषयमा केन्द्रीत रहेर उहाँसँग नेपाली समाचारले गरेको कुराकानीको सम्पादित अंशः

**तपाईं अध्यक्ष भएको विज्ञहरू सम्मिलित कन्सल्ट्यान्ट कस्तो कम्पनी हो ?**

हाइड्रो, कृषि, सिंचाई, खानेपानी, हाइवे, पुल, ठूलाठूला भवन लगायतका मल्टिप्रोजेक्टका प्रोजेक्टहरू सम्पन्न गर्न प्याकेजमा वा आंशिक सेवा दिने उद्देश्यले विभिन्न क्षेत्रका दक्ष र अनुभवी टेक्नोक्र्याटहरू मिलेर यस कम्पनी

» बाँकी पृष्ठ ७ मा

## काठमाडौंको जाम हटाउन जापानद्वारा पहल सुरु



### □ नेस डेस्क

काठमाडौं - अत्यधिक ट्राफिक जामको समस्या भेलिरहेको राजधानी काठमाडौंमा सो समस्या न्यूनीकरण गर्न जापानले पहल थालेको छ ।

अव्यवस्थित सहरीकरण, बढ्दो सवारी साधन, पर्याप्त ट्राफिक लाइटको अभाव, पुरानै संस्कारको जनचेतना लगायतका कारण काठमाडौं सहर एकातिर भनभन अव्यवस्थित हुँदै गइरहेको छ भने बढ्दो

ट्राफिक जाम अर्को टाउको दुखाईको विषय बन्ने गरेको छ । विभिन्न कालखण्डमा विभिन्न राजनैतिक परिवर्तनसँगै विभिन्न सरकारहरू आए पनि दशकौंदेखि भोग्दै आएको राजधानीको ट्राफिक जामको समस्या समाधानका लागि ठोस पहल हुन नसकिरहेको सन्दर्भमा जापानले अग्रसरता लिएको हो ।

राजधानीको त्रिपुरेश्वर, बानेश्वर र कोटेश्वरको जाम कसरी हटाउन सकिन्छ भन्नेबारे जापानले अध्ययन थालेको छ । एक महिना नेपाल आएको जापानी टोलीले यी तीन ठाउँमा जाम हटाउन फ्लाई ओभर र अण्डरपास बनाउने विषयमा अध्ययन गरिरहेको हो ।

त्यसमध्ये त्रिपुरेश्वरमा भने अण्डर

» बाँकी पृष्ठ ६ मा

**KYODAI-IME BONUS Campaign**

Bumper Prize: Nepal Trip

Laptop, Wireless Headphone, Gift Card, Tab

**IME** International Money Express

वयोदाई आईएमई मार्फत नेपाल आईएमई गार्थी बोनस प्वाइन्ट प्राप्त गरी आकर्षक उपहारमा रमाऔं ।

बस योजना अन्तर्गत सेवाग्राहीहरूले प्रत्येक कारोबारमा विभिन्न बोनस प्वाइन्ट प्राप्त गरी लक्की ड्र माफत बत्तर् उपहारस्वरूप नेपाल राष्ट्र ट्रिप टिकट साथै विभिन्न आकर्षक पुरस्कार जित्ने लोका पाउनुहुनेछ ।

बोनस प्वाइन्ट अंक १, २०१९ देखि जुन ३०, २०१९ सम्म लागू हुनेछ ।

nepal@kyodai.co.jp  
080-3489-2299, 070-1509-4928  
03-6868-7971 03-6908-7891  
facebook.com/kyodairemittance-ime

### “नेपालीका लागि नेपालीबाटै”

फुडोसान, हाकेन र इन्टरनेट लगायतका सेवाहरू

**कोठा तथा रेस्टुरेन्ट चाहिएमा**  
जापानका विभिन्न ठाउँमा काम चाहिएमा  
(पाईट टाइम तथा फुल टाइम, खुल्नुको लागि)

**इन्टरनेट जडान गर्नु परेमा**  
(विभिन्न उपहारका साथमा)

**कम्प्युटर चाहिएमा**  
(नयाँ तथा पुराना विभिन्न मोडलहरूमा)

**सितैमा सफ्टवेयरको मोबाइल चाहिएमा**  
(नयाँ सिम सहितको सफ्टवेयरको मोबाइल सेटहरू सितैमा उपलब्ध गराइन्छ)

**Global Home Network Co., Ltd.**  
Tokyo-To, Shinguku-Ku, Hyakunin-Cho 1-17-5, Mezon Ogura 305  
\*1 minute walk from Okubo Station (Between Shinjuku & Okubo Station)

Phone: 03-5937-6958 Fax: 03-5937-6959  
Mobile: 080-3898-4321 (Thapa)  
080-3361-9816 (Gurung)  
090-6013-4672 (Bhandari)  
080-6527-7479 (Paudel)  
080-4117-7479 (Shrestha)  
080-4156-7479 (Office)  
globalhomejapan.com  
shiva\_pkr@globalhomejapan.com

**विशेषताहरू:**

- अति नै सस्तो किमती भएको
- कोठा तथा इतुकी रेस्टुरेन्टहरू
- पायक पर्ने उपयुक्त ठाउँहरू
- ग्यारेन्टरको भन्जट नहुने
- छिटो र छरितो

डकुमेन्ट ट्रान्सलेट गर्नुपर्ने छ ?  
चिन्ता नलिनुस्, हामी छँदैछौं नि !

Nepali Japanese English Hindi

**CALL NOW !**  
080-4150-5314

OR MESSAGE US ON  
m.me/gmtjpn  
080-4150-5314

### विशेष छुटको व्यवस्था

उच्च गुणस्तरको तन्दुर तथा विभिन्न मसलाहरू चाहिएमा अथवा रेस्टुरेन्टलाई आवश्यक पर्ने विभिन्न सामग्रीहरूका लागि हामीलाई सम्मन्वहोस् ।

**जापानमा तन्दुर तथा मसलाहरूको पहिलो थोक विक्रेता**

**सम्पर्क:**  
**NAMASTE BOUEKI**  
Namaste Boueki Building, 3375 Nakashima, Shikamaku, Himeji-Shi, Hyogo, 672-8035  
TEL: 079-231-4343  
MOB: 080-5343-6366 FAX: 079-231-4344

**No.1 TRAVEL**  
We are the extra mile for you  
SHIBUYA BRANCH

हवाई-टिकटका लागि स्वर्णिम अवसर  
“नम्बर् वन ट्रामल”

विशेष छुटसहित मरपट्टी हवाईयात्राका लागि सँधै नम्बर वन ट्रामललाई सम्मन्वहोला ।

**KAMATA OFFICE NEW OPEN**

✓ अन्यत्र भन्दा सुपथमूल्यमा हवाई टिकटको ग्यारेन्टी

काठमाण्डौ	आउने-जाने
३७,००० येन	छ महिना ओपन चारिज एयर
६०,००० येन	एक महिना ओपन कोरियन एयर
६२,००० येन	एक महिना फिक्स थाई एयर
६३,००० येन	एक महिना ओपन मलेशियन एयर
६३,००० येन	तिन महिना ओपन वयाथे ड्रगन

150-0043 Shibuya Ku, Dougenzaka 1-20-1 Osawa Bld. 6F, Tokyo, Japan  
Sujan: 080-4142-4740 (SB, Viber)  
Sagar: 070-1202-7068 (SB, Viber)  
Indra : 080-4142-4741 (SB, Viber) (KAWASAKI)  
Shibuya Office: 03-3770-1381 Kamata Office: 03-6424-5031

“माथि उल्लेख गरिएका भाडामा एयरपोर्ट ट्रान्स्फर र इन्धन मूल्य समावेश गरिएको छैन”

**पैसा पठाउनुस्**

मात्र ५०० येनमा

Google worldfamilyremit

**海外送金**

नेपाल, चीन, भियतनाम र बंगलादेश सहित विश्वका विभिन्न मुलुकहरूमा पैसा पठाउनका लागि छिटो र भरपर्दो रेमिट्यान्स सेवा

080-3531-8055  
03-6908-7799  
www.worldfamilyremit.com

World Family Inc.  
〒169-0073 東京都新宿区百人町 2-4-6 メイト新宿ビル3階  
Meito Shinjuku Bld., 3F, 2-4-6, Hyakuninchō, Shinjuku, Tokyo, 169-0073



## सम्पादकीय

# महाभूकम्प र सुनामीको आठौं वर्ष

जापानमा सन् २०११ मार्च ११ मा आएको विनाशकारी भूकम्प र सुनामी भोगेका नेपालीहरूको ठूलै जमात अझै जापानमा हुनुपर्छ । उक्त नरसंहारकारी घटनाको आठौं वर्ष पुग्दैगर्दा जापानको नेपाली समुदायमा थुप्रै परिवर्तनहरू आए, सयौं कार्यक्रमहरू आयोजना गरिए, ति मध्यमा अधिकाँश कार्यक्रम मनोरञ्जनप्रधान भए भन्दा बढ्ता नहोला । भूकम्पको उच्च जोखिमयुक्त मुलुकका नागरिक हामी र जोखिमयुक्त मुलुकमै बसिरहँदा उक्त घटनाबाट पाठ सिक्दै जोखिम कम गर्ने पूर्व तयारी सम्बन्धि जानकारीमुलक कार्यक्रमहरू भने अपेक्षित हुन सकेनन् । २०१५ को अप्रिलमा गएको भूकम्पबाट थिलोथिलो परेको नेपाल अझै पूर्णरूपमा तय्गिन सकेको छैन । तीन वर्ष पुरा हुँदा पनि पुनर्निर्माणका अधिकाँश कामहरू बाँकी छन् । विश्व सम्पदाको सूचीमा रहेका पर्यटकीय दृष्टिकोणले उच्च महत्त्व राख्ने कतिपय परियोजना राज्यको प्राथमिकताबाट ओभरलै पार्दैछन् ।

जापान जस्तो भूकम्पका दृष्टिले उच्च जोखिमयुक्त मुलुक र त्यसबाट आईपर्न सक्ने विपत्ति समाधानका लागि अनुभवी एवं प्रविधियुक्त सावधानीमा सधैं एलर्ट रहने जापानबाट नेपाल र नेपालीले धेरै सिक्न सक्नुपर्ने हो । यस बिषयमा सम्बन्धित विज्ञहरूसंग अन्तरक्रिया, बहस, गोष्ठी, सेमिनार जस्ता कार्यक्रम गरेर भूकम्पको जोखिमबाट बच्ने र कम क्षति हुने उपायहरूका बारेमा सिक्ने र बुझ्ने सम्बन्धमा हामी नेपालीहरूको पटकै ध्यान जान सकेको छैन । नाचगान, चाडपर्व, रमाइला कार्यक्रममै हाम्रा अधिकाँश समय ब्यतित भईरहेको देखिन्छ । जीवनकालमा कुनै पनि समयमा आईपर्न सक्ने र टार्न नसकिने मानवीय क्षमताभन्दा बाहिरको प्राकृतिक प्रकोपका बेला गर्न सकिने भनेको क्षती कम गर्न अपनाईने पूर्व तैयारी मात्रै हो । पूर्व तैयारीका लागि जापानमा प्राथमिक तहका विद्यालयदेखि नै त्यस सम्बन्धि शिक्षा दिईन्छ, पूर्वअभ्यास गराईन्छ । विडम्बना हामीकहाँ जतिबेला विपत्ति आईलाग्छ त्यति नै बेला बिना तैयारी सामना गर्ने संस्कारले कम गर्न सकिने संभावित क्षति भन्दा बढि क्षति ब्यहोर्नुपर्ने स्थिति छ । यसतर्फ जिम्मेवार निकाय तथा संघसंस्थाहरूले अन्यत्र लगानी भईरहेको श्रम, स्रोत र ऊर्जालाई केहि अंश भए पनि यतातिर लगाउनु पर्ने देखिन्छ ।

जापानमा भएको सन् २०११ को महाभूकम्प र सुनामीको विपदमा जापानमा रहेको तत्कालिन नेपाली समुदायले राहत र उद्धार कार्यमा देखाएको सक्रियता यहाँ स्मरणीय छ । त्यतिबेला नेपालीहरूले जापानमा देखाएको एकता सौँच्चिकै ऐतिहासिक र उदाहरणीय रह्यो । त्यसैगरी सन् २०१५ अप्रिलमा नेपालमा गएको भूकम्पका बेला जापानस्थित नेपाली दूतावास, नेपाली समुदाय र यहाँका संघसंस्था तथा अन्य ब्यक्तिगत तवरबाट करीव १० करोड रुपैया राहत तथा उद्धारका लागि नेपाल पठाईएको देखिन्छ । तर त्यसको कहौं, कसरी र कुन प्रयोजनमा खर्च गरियो, गरिएन वा मौज्जात बाँकी छ त्यसबारेमा जापानबासी नेपालीले जान्न पाएनन् ।

विगत ८ वर्षको अवधिमा कर्मभूमि र जन्मभूमिमा आईलागेका दुई ठूला भूकम्पीय विपत्तिले हामीलाई के पाठ सिकायो, त्यसबारेमा कहिकतै चर्चासमेत हुने गरेको पाईँदैन । यस सम्बन्धमा समय समयमा सचेतनामुलक कार्यक्रम भईरहनु वाञ्छनीय छ । यस स्मरणीय घडिमा घरदेश र परदेशका द्वै विपत्तिमा ज्यान गुमाउने ज्ञात अज्ञात सबैप्रति हार्दिक श्रद्धासुमन । घाईते, अपाङ्ग, अशक्तहरूप्रति शिघ्र स्वास्थ्य लाभको कामना ।

## के तपाईं पुस्तक लेख्ने सोचमा हुनुहुन्छ ?

जीवनका अविस्मरणीय घटना तथा क्षण प्रवात्र भोगाइका तीता, मीठा अनुभव अनि मनमा अँध्यै छचल्किरहेका भावना, यात्रा-नियात्रा अंशमण, जीवनी लगायतका विषयवस्तु अमेटिएको पुस्तक प्रकाशन गेटे लेख्ने धन्य चाहानुहुन्छ भने हामीलाई सम्पर्क गर्नुहोला ।



साथै कथा संग्रह, कविता संग्रह, गजल संग्रह, उपन्यास लगायतका साहित्यिक प्रकाशन तथा संघसंस्थाहरूका संस्थागत मुखपत्र, स्मारिका, बिधान लगायतका दस्तावेज प्रकाशन गर्नुपरेमा पनि हामीलाई सम्झनुहोला ।

080-4150-5314

# अर्थतन्त्रमा वैदेशिक रोजगारीको प्रभाव

सूचना प्रविधिमा भएको क्रान्तिकारी परिवर्तन र यातायातको क्षेत्रमा भएको प्राविधिक विकासले विश्व समाजलाई साँघुरो बनाएको छ, मानिसको चेतनामा आएको परिवर्तन तथा सीपमा भएको विविधीकरणले मानिसलाई निकै चलायमान बनाएको छ र उत्पादन प्रविधिमा भएका विकासबाट विश्व व्यवसायमा विविधता आएको छ । एक ठाउँबाट अर्को ठाउँमा बसाई सर्ने जाने प्रवृत्तिमा पनि परिवर्तन भएको छ । यी सबैको प्रभाव जीवनशैलीमा परेको छ ।

मानिस कुनै देश वा भूगोलमा सीमित रहने अवस्था पनि छैन । खुलापनाप्रतिको आकर्षण, जीवनशैलीमा सकारात्मक परिवर्तनको अपेक्षा, आफूसँग भएको सीप, सम्बन्धित देशको श्रम कानुन र रोजगारीको संभाव्य अवसर समेतको आधारमा एउटा देशको मानिस अर्को देशमा बस्ने क्रम बढेर विश्वमा यो संख्या २५ करोड नाघिसकेको छ । आफ्नो देशमा पठाउने आर्जित रकममा पनि वृद्धि भएको छ । यस्तो रकम सन् २०१७ मा छ सय १३ अर्ब अमेरिकी डलर पुग्यो, जुन सन् २०१५ मा पाँच सय ८१ अर्ब डलर थियो । यस्तो रकममध्ये दुईतिहाई अंश निम्न तथा मध्यम आय भएका देशमा गएको देखिन्छ । भारत, चीन, फिलिपिन्स, मेक्सिको र इजिप्ट विप्रेषण भित्र्याउने प्रमुख देशमा पर्छन् । यी देशमा आएको रकम निम्न तथा मध्यम आय भएका देशले भित्र्याएको कुल रकमको ५० प्रतिशतभन्दा बढी छ । त्यसमा भारत, चीन र फिलिपिन्ससमेतका एसियाली देशले भित्र्याएको अंश ३५ प्रतिशत हुन आउँछ ।

विप्रेषणको कुल गार्हस्थ उत्पादनको अनुपातबाट नेपाल अग्रणी स्थानमा छ । यहाँ गतवर्ष सात सय ५५ अर्ब रकम भित्रियो, जुन कुल गार्हस्थ उत्पादनसँगको अनुपातमा २५ दशमलव १ प्रतिशत हुन्छ । आर्थिक वर्ष २०५०/५१ मा विप्रेषणका रूपमा आएको रकम पाँच अर्ब रुपियौं थियो, त्यस अवधिमा ३६ सय नेपाली मानिस वैदेशिक रोजगारी गएका थिए । आर्थिक वर्ष २०७४/०७५ मा वैदेशिक रोजगारीमा जानका लागि स्वीकृति लिनेको संख्या तीन लाख ७५ हजार पुगेको देखिन्छ ।

हालसम्म विदेशमा काम गर्न श्रम स्वीकृति लिनेको कुल संख्या ४४ लाख पुगुले पनि अर्थतन्त्रमा यसको प्रभाव गहिरो रहेको अनुमान लगाउन सकिन्छ । विदेश जानेको संख्या आर्थिक वर्ष २०५६।०५७ बाट उकालो लागेको थियो । त्यतिबेला नेपालमा आन्तरिक द्वन्द्व चरम अवस्थामा थियो । द्वन्द्वको कारणले जीउधनको सुरक्षा गर्ने एकमात्र विकल्प वैदेशिक रोजगारी हुन गयो । सरकारका तर्फबाट पनि देशभित्र स्वरोजगारी तथा रोजगारी सिर्जना गर्ने काम भएन । बरु बाहिर पठाउने कार्यलाई संस्थागत गर्न थालियो, वैदेशिक रोजगारी र त्यसबाट प्राप्त हुने विप्रेषण अल्पकालीन उपचार मात्र भएको कुरामा ध्यान जान सकेन । आर्थिक वर्ष २०६३/०६४ देखि २०७०/०७१ को बीचमा वैदेशिक रोजगारीमा जानेको संख्या उच्च देखिनुले पनि यो कुरा पुष्टि हुन्छ ।

यसरी रोजगारीका लागि विदेश जाने क्रम नरोकिनाले देशभित्र गरिने विकास निर्माणको कामका लागि जनशक्ति उपलब्ध हुन नसक्ने स्थिति सिर्जना भयो । उद्योग क्षेत्रले पर्याप्त जनशक्ति पाएन, कृषिक्षेत्र त थलानै पन्यो । फलस्वरूप आन्तरिक उत्पादनको वृद्धि न्यून हुन गई देशबाट हुने निकासी घट्यो, पैठारी बढ्यो ।

यद्यपि अहिले अर्थतन्त्र धान्नमा विप्रेषणले ठूलै भूमिका खेले पनि यसले दीर्घकालमा पार्ने आर्थिक, सामाजिक प्रभावको विषयमा गम्भीर



## विचार

प्रा. डा. चन्द्रमणि अधिकारी

<b>हालसम्म विदेशमा काम गर्न श्रम स्वीकृति लिनेको कुल संख्या ४४ लाख पुगुले पनि अर्थतन्त्रमा यसको प्रभाव गहिरो रहेको अनुमान लगाउन सकिन्छ । विप्रेषणको कुल गार्हस्थ उत्पादनको अनुपातबाट नेपाल अग्रणी स्थानमा छ । यहाँ गतवर्ष सात सय ५५ अर्ब रकम भित्रियो, जुन कुल गार्हस्थ उत्पादनसँगको अनुपातमा २५ दशमलव १ प्रतिशत हुन्छ । अर्थतन्त्र धान्नमा विप्रेषणले ठूलै भूमिका खेले पनि यसले दीर्घकालमा पार्ने आर्थिक, सामाजिक प्रभावको विषयमा गम्भीर भएर सोचिनुपर्छ ।</b>
--

भएर सोचिनुपर्छ । त्यसैले अब विदेशबाट आउने रकमले विदेशी मुद्राको मौज्जातलाई निश्चित सीमामा कायम राख्न सहयोग पुर्‍याए पनि यसले आन्तरिक अर्थतन्त्रलाई कस्तो प्रभाव पार्‍यो ?, विप्रेषणमा आधारित अर्थतन्त्र दिगो हुन सक्ला वा नसक्ला, कुल जनसंख्याको १५ प्रतिशतभन्दा बढी आर्थिक रूपले क्रियाशील हुन सक्ने जनशक्ति देशबाहिर रहेको अवस्थामा देशभित्र चाहिने जनशक्ति आपूर्तिमा कस्तो प्रभाव पारिरहेको छ ? तथा आर्थिक वृद्धिको लक्ष्य हासिल गर्ने विषयमा यसको वृद्धिले के-कस्तो नतिजा देखायो ?, विप्रेषणबाट प्राप्त हुने रकमको आकार, चरित्र तथा गुणस्तर अनुस्र्म यसलाई उत्पादनशील क्षेत्रमा लगाउने सन्दर्भमा के कस्ता उपायहरू गर्न सकिन्छ भन्ने कुराको समेत मूल्याङ्कन गर्ने समय भएको छ ।

अर्थतन्त्रमा कुनै पनि क्षेत्रको प्रभावको विश्लेषण तथा मूल्याङ्कन गर्नका लागि भरपर्दो, वैज्ञानिक, समयबद्ध र पर्याप्त मात्रामा तथ्याङ्क आवश्यक पर्छ । नेपालको सन्दर्भमा वैदेशिक रोजगारीका लागि विदेश जाने क्रमले कहिलेबाट गति लियो ? वार्षिक रूपमा कति जनाले श्रम स्वीकृति लिए र कति रकम विप्रेषणका रूपमा आएको छ ? भन्ने अनुमान लगाउन त सकिन्छ तर ती तथ्याङ्कले श्रम स्वीकृति लिएर गएका मध्ये कतिले केकस्तो रोजगारी पाएर गएका मध्ये कति स्वदेश फर्किए भन्ने कुराको उत्तर दिन सक्दैनन् । एकातिर भारतमा गई बस्नेको सही तथ्याङ्क छैन । कतिपयले चार-पाँच लाख नेपाली भारत गएका बताउँछन् भने कतिपयले यो संख्या ५० देखि ६० लाख रहेको भन्छन् । अर्कोतिर विदेशका विश्वविद्यालयमा

पढ्ने अनुमति लिएर अमेरिका, क्यानडा र अस्ट्रेलियासमेतका देशमा गई पढाईभन्दा रोजगारीलाई प्राथमिकता दिने आर्जित रकम विप्रेषणका रूपमा नेपाल पठाउनेको संख्या पनि यकिन छैन । अभिलेख नै नभएकाले आर्जन गरेर अनौपचरिक माध्यमबाट नेपाल पठाएको विषयगत तथ्याङ्क प्राप्त गर्ने कुरा धेरै टाढा छ ।

नेपाल राष्ट्र बैङ्क, श्रम-रोजगार तथा सामाजिक सुरक्षा मन्त्रालय, तथ्याङ्क विभाग र विदेशी संघ संस्थाबाट भएका अनुसन्धान, सर्वेक्षण प्रतिवेदनको अध्ययन गर्दा औपचारिक माध्यमबाट विप्रेषण नेपाल भित्रिएको सम्बन्धी तथ्य पनि फरकफरक रहेको देखिन्छ । तसर्थ सर्वप्रथम त समग्र वैदेशिक रोजगारीको अवस्था, विदेशिएका कुल जनशक्ति, विप्रेषणको रकम तथा त्यसको संभावित आकार र गुणस्तर, विप्रेषण भित्र्याउने माध्यम एवं प्राप्त रकमको उत्पादनशील क्षेत्रमा भएको प्रयोग समेतका विषयको तथ्याङ्क नियमित र भरपर्दो बनाउनु आवश्यक छ ।

यस विषयको प्रभाव आर्थिक र सामाजिक दुवै क्षेत्रमा परेको छ । सामाजिक दृष्टिले सकारात्मक र नकारात्मक दुवै खालका नतिजा देखिएका छन् । सकारात्मक प्रभावको कुरा गर्दा समाज अन्तर्राष्ट्रियकरण हुँदै गएको छ, अर्थराजनीतिक चेतनामा अभिवृद्धि भएको छ, विदेशबाट थोरैमात्रमा भए पनि सीप भित्रिएको छ, सूचना प्रविधिसँग समाज जोडिने क्रमलाई यसले सहयोग पुर्‍याएको छ, विप्रेषणबाट आएको रकम रोजगारीमा जाने परिवारका बालबालिकाको शिक्षामा लगानी भएको छ, केही अंश साँस्कृतिक संवर्द्धन तथा मातापितालाई देशाटन गराउने कुरामा खर्च भएको छ । नकारात्मक असर हेर्दा कतिपय परिवार विखण्डित भएका छन्, पारपाचुके गर्ने प्रवृत्ति बढेको छ, फजुल खर्च पनि बढेको छ ।

आर्थिक पक्षतर्फ मूलतः समष्टिगत आर्थिक क्रियाकलाप, आय, उत्पादन तथा विकास निर्माण समेतका चार क्षेत्र प्रभावित भएको देखिन्छ । सकारात्मक प्रभावका दृष्टिबाट आय बढ्नाले गरिबी न्यूनीकरण गर्नमा सहयोग पुगेको छ भने वैदेशिक मुद्रा प्राप्तिले वैदेशिक मुद्राको आवश्यकता परिपूर्तिमा ठूलो टेवा पुगेको छ । इजरायल तथा दक्षिण कोरिया र पश्चिमा देशमा गएर फर्केका कतिपय युवाले कृषि, उद्योग, पर्यटन र व्यापारको क्षेत्रमा परियोजना शुरू पनि गरेका छन् । केही रकम पूँजी निर्माण तथा उत्पादनशील क्षेत्रमा गएको पनि छ । तर एकातिर प्रतियत्ति विप्रेषण आय कम हुनाले बचत कम भएर उनीहरूले उत्पादनशील क्षेत्रमा लगानी गर्न सकेका छैनन्, अर्कोतिर अधिकांश रकम उपभोग क्षेत्रमा जानाले व्यापार घाटा उच्च भएको छ । साथै कृषिभूमि बाँझा भएका छन् । मानव विकास सूचङ्ककादृष्टिले राम्रो मानिएको गण्डकी तथा एक नम्बर प्रदेश र बजार तथा पूर्वाधारका दृष्टिबाट राम्रो मानिएको तराई क्षेत्रबाट समेत विदेश जानेको संख्या उच्च हुनुलाई विडम्बना मान्नुपर्छ । यसले निर्माण कार्य र उद्योगमा जनशक्ति कम हुनाले आन्तरिक उत्पादन बढ्न सकेको छैन । त्यसको प्रतिकूल प्रभाव आर्थिक वृद्धि र आन्तरिक श्रम उपयोगमा परेको छ । तसर्थ अबका दिनमा युवालाई वैदेशिक रोजगारीतर्फ आकर्षित गर्नुभन्दा देशभित्रै स्वरोजगारी तथा रोजगारी सिर्जना गर्नेतर्फ सरकारको ध्यान केन्द्रित हुनुपर्छ । वैदेशिक रोजगारीलाई तत्कालिक रणनीतिका रूपमा लिएर अर्थतन्त्रलाई दिगो बनाउने गरी आन्तरिक श्रम उपयोग गर्ने सम्बन्धमा तीन तहका सरकारले मिल्ने काम गर्नु आवश्यक छ ।

(लेखक अर्थविद् हुनुहुन्छ)



# स्मार्ट फोनको बिल अब सस्तो हुने

NTT docomo

au = SoftBank

## नेस संवाददाता

टोकियो - तुलनात्मकरूपमा विश्वका अन्य महंगा देशहरूमा भन्दा जापानमा स्मार्ट मोबाइल फोनको सेवा शुल्क महंगो रहेको आलोचना भईरहेकै बेला जापान सरकारले सेवा शुल्क घटाउने भएको छ ।

प्रधानमन्त्री शिन्जो आबेको क्याबिनेटले मंगलबार बिधेयक संशोधन गरी स्मार्ट मोबाइल फोनको महशुल कम गर्ने प्रस्तावलाई अनुमोदन गरेको छ ।

जापानमा दुई देशका तीन कम्पनीका उत्पादन सफ्ट बैंक कर्पोरेशन, केडिडिआई कर्पोरेशन (एयु), एनटीटी दोकोमो इन्कले स्मार्ट

मोबाइल सेवा प्रदान गर्दै आईरहेका छन् ।

कम गरिएको नयाँ महशुल दर संभवतः यहि बसन्तदेखि लागू हुने गरी तयारी अगाडि बढाईएको बताईएको छ ।

क्याबिनेट बैठक पछि पत्रकार हरूसँगको कुराकानीमा सञ्चारमन्त्री मासातोशी इशिदाले भने - 'मोबाइल फोन

प्रदायक कम्पनीहरूले डाटा र डिभाइसको मूल्य अलग अलग छुट्याई आवश्यक जानकारीहरू सहित सेवाग्राहीहरूमा सेवा प्रवाह गरिनुपर्ने जसले गर्दा प्रतिस्पर्धात्मक बजारमा सेवाग्राहीले आफुलाई उपयुक्त लागेको सस्तो र राम्रो सेवा रोज्न सक्नु ।'

कुल जनसंख्याको ६० प्रतिशत जापानी नागरिकहरूले स्मार्ट फोन प्रयोग गरिरहेका छन् भने ट्याब्लेट र अन्य डिभाइससमेत जोडेर ८४ प्रतिशत जापानीहरू यस्तो सेवा लिईरहेका छन् । सञ्चार मन्त्रालयका अनुसार सन् २०१७ को आँकडा हेर्ने हो भने जापानको एक घरपरिवारले कुल घरायसी खर्चको ३ प्रतिशत मोबाइलमा हुने गरेको पाईन्छ ।

विश्वका कहलिएका महंगा सहरहरू न्यूयोर्क, लण्डन, सिडल भन्दा टोकियोमा बस्नेहरूको मोबाइल खर्च महंगो भएको तथ्यहरूले जनाएका छन् । औसत २० गिगावाइट इन्टरनेटसहित स्मार्ट मोबाइल चलाउनेहरूले मासिक खर्च सरदर ७ हजार येन रहेको सञ्चार मन्त्रालयले जनाएको छ ।

क्योदो न्यूजका अनुसार जापानी क्याबिनेटका प्रमुख सचिव समेत रहेका सरकारका प्रवक्ता योसिहिदे सुगाले गत अगस्तमै जापानमा मोबाइल फोन उत्पादक कम्पनीहरूले ४० प्रतिशतसम्म सेवा शुल्क घटाउनुपर्नेमा जोड दिएका थिए ।

# जापानमा भेदभावजन्य हिंसा रोकन विदेशी लक्षित परामर्श सेवा

Don't worry alone. Consult with us first.

Face-to-face counseling

Telephone counseling

Counseling on the Internet



## नेस संवाददाता

टोकियो - जापानको कानून मन्त्रालय अन्तर्गतको मानव अधिकार ब्यूरोले जापानमा रहेका मानव अधिकार उल्लंघनसंग सम्बन्धित बिभिन्न खाले हिंसाबाट पीडित विदेशीहरूका लागि परामर्श (काउन्सेलिङ) सेवा उपलब्ध गराउने भएको छ ।

आफु बसेको समुदाय, काम गर्ने ठाउँ वा स्कुलमा हुने विभेदजन्य हिंसा वा अन्य कुनै पनि हिंसाबाट पीडित विदेशीहरूका लागि पीडितको अवस्था र स्थिति हेरेर ब्यूरोले आवश्यक परामर्श, अनुसन्धान र चालुपुर्ण कदमका बारेमा सहयोग गर्ने जनाएको छ । त्यस्ता पीडितहरूको समस्या समाधानका लागि ब्यूरोका कर्मचारीहरूले सहजीकरण गर्ने भएकोले सम्पर्कमा रहन आह्वान गरेका छन् ।

जापानमा विदेशीहरूको आगमन बढ्दो क्रममा रहेको र मानव अधिकार उल्लंघनसंग सम्बन्धित हिंसा पनि बढ्न सक्ने संभावनालाई ध्यानमा राख्दै मन्त्रालयको ब्यूरोले परामर्श सेवा प्रदान गर्ने भएको हो ।

फरक भाषा, संस्कृति, धर्म, रितिरिवाज र संस्कारका कारण विदेशीहरूले विभेदजन्य हिंसाबाट पीडित हुन नपरोस् भन्ने उद्देश्यले यस्तो सेवा दिन लागिएको ब्यूरोले जनाएको छ । घर-कोठा, पसल भाडामा लिने क्रममा र स्कुलमा बच्चाहरूमाथि विभेदजन्य हिंसा हुने गरेको आवाज उठिरहेकै बेला यस्तो सेवा सुरु गरिन लागेको बताईएको छ । मानव अधिकार संग सम्बन्धित मूल्य र मान्यताको सम्मान गर्दै जापानमा रहेका विदेशीहरूलाई त्यसको प्रत्याभूति दिलाउन यसप्रकारको सेवाले धेरै भन्दा धेरै पीडित विदेशीहरू लाभान्वित हुने अपेक्षा गरिएको छ ।

ब्यूरोले यस्तो सेवा हटलाइन फोन, अनलाइन र कर्मचार्यमार्फत प्रत्यक्ष गरी तीन किसिमले उपलब्ध गराउने जनाएको छ । यस्तो सेवा जापानभरि गरेर ५० भन्दा बढि आधिकारिक अफिसियल ब्यूरो र जिल्ला तहका सम्बन्धित निकायहरूबाट उपलब्ध हुने जनाईएको छ । जापानी भाषामा राम्रो पढ्नु नभएका विदेशीहरूलाई यसप्रकारको सेवाबाट राहत मिल्ने ब्यूरोका अधिकारीहरू बताउँछन् ।

## यस्ता पनि बाबु, जसले ३ वर्षीय छोरीलाई कुटपिट गरे

### नेस संवाददाता

टोकियो - आफ्नो ३ वर्षीय छोरीलाई कुटपिट गरेको आरोपमा इवाराकी खासिसुका निवासी २३ वर्षीय बाबुलाई प्रहरीले पक्राउ गरेको छ ।

सान्केइ शिन्जुनका अनुसार एक कम्पनीमा कार्यरत कर्मचारी न्युगो आमिनाकाले गत जनवरी ६ को राति आफ्नी छोरीलाई कुटपिट गरेको प्रहरीले पत्ता लगाएको हो । भोलिपल्ट नर्सरीका कर्मचारीहरूले ती बालिकाको

घाँटी सुन्निएको अवस्थामा फेला पारेपछि बालिका दूरव्यवहारमा परेको हुन सक्ने आशंकाका बाल कल्याण केन्द्रमा जानकारी गराएका थिए ।

बालिका आन्तरिक रक्तस्रावबाट पीडित भईरहेको र निको हुन करीव एक महिना लाग्न सक्ने बताईएको छ ।

आमिनाकाले भने उनलाई लगाएको आरोप स्वीकार गरेका छैनन् । बालिका अहिले बालकल्याण केन्द्रको सुरक्षामा रहेकी छिन् ।

## दुई डाक्टरद्वारा २० वर्षीय युवती वलात्कृत

### नेस संवाददाता

टोकियो - युवतीलाई लट्याउने औषधी खुवाई बलात्कार गरेको आरोपमा २ जना डाक्टरलाई अघिल्लो बुधबार जापान प्रहरीले पक्राउ गरेको छ ।

गत जनवरीमा खराउके बारमा संगै मादक पदार्थ सेवन गरेका उनीहरूले युवतीलाई निद्रा लाग्ने औषधी खुवाएर बलात्कार गरेको प्रहरीले पत्ता लगाएको छ ।

शोवा युनिभर्सिटी हस्पिटलमा कार्यरत फिजिशियन डाक्टर २८ वर्षीय मासाताका कानेकोले आपसी सहमतिमा शारिरीक सम्पर्क गरेको

प्रहरीलाई बताएका छन् । सोही अस्पतालका प्रशिक्षार्थी डाक्टर २६ वर्षीय हिंसाआकी ओबायासी र कानेकोले २० वर्षीय युवतीलाई निद्राले लट्याउने औषधी मिसाईएको मादकपदार्थ सेवन गराई बलात्कार गरेको प्रहरीले जनाएको छ ।

जापानी सञ्चार माध्यमका अनुसार गत जनवरी १८ तारिखका दिन टोकियो मेगुरो स्टेशन नजिकैको एउटा खराउके बारमा साँझ ७:३० बजेदेखि उनीहरूले खाईपिई गरेको र राती ११ बजेतिर ती युवतीलाई कानेकोको घरमा लिएर गएका थिए ।

# क्योदाइ-आइएमइको नयाँ स्किम: दुर्घटना जीवन विमा



## नेस संवाददाता

टोकियो - क्योदाइ रेमिट्यान्स-आइएमइले आफ्ना सेवाग्राहीका लागि

दुर्घटना जीवन विमा योजना बजारमा ल्याएको छ ।

जापानमा लामो समयदेखि सस्तो, सुलभ रेमिट्यान्स सेवा प्रदान गरी विश्वसनियता आर्जन गरिसकेको दावी गर्दै आएको सो कम्पनीले आफ्ना ग्राहकहरूलाई प्रोत्साहित गर्न उक्त योजना ल्याएको बताएको छ ।

'तपाईंको कमाई अनि परिवारको सुरक्षा संगसंगै' भन्ने प्रतिबद्धताका साथ आफ्ना सेवाग्राहीका लागि दुर्घटना जीवन विमा योजना ल्याएको सो कम्पनीले जनाएको छ ।

योजना अन्तर्गत सेवाग्राहीले जापानबाट क्योदाइ-रेमिट्यान्स मार्फत परिवारका सदस्य वा अन्य व्यक्तिलाई पैसा पठाउँदा नेपालमा भुक्तानी पाउने व्यक्तिको भुक्तानी पाएको दिन देखि रु. पाँच लाखको १ बर्षे दुर्घटना जीवन विमा हुने बताईएको छ ।

क्योदाइ रेमिट्यान्स-आइएमइले आफ्ना सेवाग्राहीले गर्ने प्रत्येक कारोबारमा बोनस प्वाइन्ट दिने गरेको छ । ४० वा सो भन्दा बढि बोनस प्वाइन्ट हुने सेवाग्राहीमा मात्र उक्त दुर्घटना जीवन विमा लागू हुने जनाईएको छ ।

सोही आधारमा गत जनवरी महिनामा जापानबाट पठाईएको पैसा नेपालमा भुक्तानी लिनेहरू मध्यबाट २ हजार १ सय ३७ जनाले जनही पाँच लाख रुपैयाँको एक वर्षे दुर्घटना जीवन विमा प्राप्त गरेको सो कम्पनीले जानकारी गराएको छ ।

योजनाबाट लाभान्वित हुने विमितहरूको नामावली सम्बन्धित सबैको जानकारीका लागि कम्पनीको आधिकारिक फेसबुक पेजमा प्रकाशित गरिएको क्योदाइ रेमिट्यान्स-आइएमइका ब्यवसाय प्रवर्धन अधिकृत दिलिपराज पण्डितले नेपाली समाचारलाई बताए ।

## नागोयामा एक युवाद्वारा प्रहरीलाई ज्यान मार्ने धम्की



### नेस संवाददाता

टोकियो - नागोयाको मिनातो वार्डमा १९ वर्षीय एक संदिग्ध युवालाई प्रहरीले नियन्त्रणमा लिएको छ । दुई प्रहरी अधिकृतलाई ज्यान मार्ने धम्की दिएको आरोपमा उनलाई नियन्त्रणमा लिईएको हो ।

ती युवाले एक हातमा बोटलमा मट्टितेल र अर्को हातमा चक्कू लिएर प्रहरीचौकी प्रवेश गरेका थिए ।

प्रहरीकाअनुसार मंगलबार साँझ करीव ६:५० बजेतिर प्रहरीचौकीमा प्रवेश गरेका ती संदिग्ध युवाले चिच्याउँदै म तिमीहरूलाई मारिदिन्छु भन्दै भुईँमा मट्टितेल छर्केका थिए । गोजीमा लाइटर समेत बोकेका उनलाई तत्काल प्रहरीले नियन्त्रणमा लिएका थिए ।

त्यतिबेला चौकीमा क्रमशः २९ र ३१ वर्षीय दुई प्रहरी अधिकृत थिए । तत्कालै उनलाई नियन्त्रणमा लिईएकोले कुनै अप्रिय घटना भने नभएको प्रहरी स्रोतले जनाएको छ ।

## कोठा भाडामा

टोकियो ईकेबुकुरोदेखि तोबु तोज्यो १० मिनेट, फुकुतोसिन तथा युराक्युच्यो लाईनदेखि १५ मिनेट नारिसामा विद्यार्थी तथा परिवारसँग बस्नको लागि सस्तो कोठाहरू उपलब्ध छ ।

- स्टेशनदेखि जम्मा ३ मिनेट
- ग्यारेन्टरको आवश्यकता नपर्ने
- तत्कालै सर्न सकिने

090-9405-5636

**गाडी चाहिएमा सेवामा हाँजिर छौं**

**For Moving & Shifting**

कोठा सार्नु परेमा, अरु कुनै सामान सार्नुपरेमा, समुहमा वा स-परिवार कतै घुम्न जानको लागि गाडी चाहिइमा हातीलाई सम्भन्नुहोस् । सुपथ मूल्यमा सेवा उपलब्ध छ ।

नेपाली तथा इण्डियन रेष्टुरेन्टमा आवश्यक पर्ने खण्डे थाल, कटोरा, मातः पकाउने भाडो, प्रेसरकुकर, करुवा लगायतका भाँडाकुडा पनि उपलब्ध छ ।

**Asia Hunter**  
Masaki Kobayashi Mob: 090-9304-2626  
Tel: 03-3641-7087 Email : master@asiahunter.com

**Asia Moving**  
www.asiahunter.com

**कोवायासी मिषा सर्मिस**

**सस्तो, सुलभ र छिटो सेवाका लागि हामीलाई सम्भन्नुहोस् ।**

**सेवाहरू (Services)**

- मिषा नवीकरण
- स्थायी मिषा (एईज्यु)
- मिषाको प्रकृति परिवर्तन
- नयाँ मिषा सम्बन्धि काम

नेपाली, अंग्रेजी, हिन्दी र जापानी भाषामा कुरा गर्न सकिने ।

**TOKYO TAIAN GYOUSEISYOSHI OFFICE**  
Tel: 03-6279-3353 Fax: 03-6908-5805 Mobile: 080-4186-2102  
E-mail: tokyovisa409@gmail.com URL: http://www.tokyotaijan.com  
Shinokubo Lions Mansion 409, 2-4-5, Hyakunincho, Shinjuku, Tokyo, Japan



# यस्तो छ, नेपालमा लगानी सम्मेलनको तयारी



## नेस संवाददाता

काठमाडौं - आगामी चैत्र १५ र १६ गते हुने भनिएको लगानी सम्मेलनका बारेमा अन्योलता छाईरहेकै बेला आयोजकले भने लगानी सम्मेलनको तयारी अन्तिम अवस्थामा पुगेको बताएको छ ।

पर्याप्त पूर्वतयारी बिना सम्मेलन आयोजना हुन लागेको भन्दै टिप्पणी भईरहेको बेला आयोजकले तयारी अन्तिम चरणमा पुगेको बताएको हो ।

लगानी बोर्डको कार्यालय, अर्थ मन्त्रालय, परराष्ट्र मन्त्रालय र उद्योग, वाणिज्य तथा आपूर्ति मन्त्रालयको संयुक्त आयोजनामा हुन लागेको सम्मेलनका लागि तीन साता बाँकी रहँदा सहभागीको 'कन्फर्मेशन' सूची बाहेक तयारीका अधिकांश काम पूरा भएको बताईएको छ ।

आयोजक चार निकायका कर्मचारी सम्मिलित सचिवालयका अनुसार सम्मेलनको मिति, स्थान, लोगो, नारा, एजेण्डा, ब्रोसर तयार भईसकेका छन् । जसअनुसार प्रत्येक प्रदेशबाट २-२

वटा प्रादेशिक महत्वका परियोजना, निजी क्षेत्रले पहिचान गरेको परियोजना पनि रहेका छन् । सम्मेलनका क्रममा शो-केश हुने परियोजना वा लगानीको प्रतिबद्धता खोजिएका क्षेत्र ऊर्जा, सूचना तथा सञ्चार प्रविधि, पर्यटन, उद्योग, यातायात पूर्वाधार र कृषि रहेका छन् । सम्मेलनमा सहभागी लगानीकर्ताले यी क्षेत्रमा लगानी गर्ने अवसरबारे बुझ्न सक्नेछन् ।

राजधानीको होटल सोल्टी क्राउन प्लाजामा आयोजना हुन लागेको सम्मेलनको व्यवस्थापन जिम्मा इमाजिङ नेपाललाई दिईएको छ ।

सम्मेलन आयोजक सचिवालयका अनुसार सम्मेलनको अन्य तयारीसँगै नीतिगत सुधारको काम पनि अघि बढेको छ । विदेशी लगानीकर्ता आकर्षित गर्ने केही कानून आईसकेका छन् भने केही कानून सम्मेलन अगावै संसदले अनुमोदन गर्ने क्रममा छन् । यसैगरी, विकास साभेदार तथा कूटनीतिक निकायसँग नियमित भेटघाट जारी छ । ती सबैलाई सम्मेलनबारे ब्रिफिङ

दिईसकिएको छ ।

सम्मेलनका लागि आवश्यक प्रवर्धनात्मक भिडियो तयार हुँदै छ । यसका बाबजुद विदेशस्थित नियोग सचिवालय पनि सम्मेलनको प्रचार र प्रवर्धनमा लागेका छन् । उनीहरूले आफ्नो स्रोतको सक्रिय परिचालन गरी नेपालमा लगानी सम्मेलन हुँदैछ भन्ने चेतनाका लागि आफ्नो वेबसाइटको गृहपृष्ठमा लगानी सम्मेलनको फ्लायर राखेका छन् । यससँगै संभावित लगानीकर्ताको सूची पठाउने र उनीहरूलाई सम्मेलनमा सहभागिता हुन उत्प्रेरण सिर्जना गर्न विदेशस्थित कूटनीतिक नियोग सक्रिय रूपमा लागेका छन् । यसबाहेक देशबाहिर प्रचारका लागि स्वयम् अर्थमन्त्री, परराष्ट्रमन्त्री विदेश भ्रमणमा निस्किए संभावित लगानीकर्तालाई लगानी सम्मेलनमा सामेल हुन आहवान गरिरहेका छन् ।

लगानी सम्मेलनका लागि नेपाल लगानी बोर्डको सहसचिवको संयोजकत्वमा काम भईरहेको छ । सम्मेलन आयोजक सचिवालयका सदस्य सचिव विशाल सापकोटाले पनि सम्मेलनका लागि आवश्यक अधिकांश काम भईसकेका कारण लगानी सम्मेलन कुनै अवस्थामा नधकेलिनै बताउँछन् । उनका अनुसार करिब २ सय ईच्छुक लगानीकर्ताले आउने कन्फर्मेशन पठाईसकेका छन् । ३ दर्जन मुलुकका करिब ४ सय जना सहभागिता हुने निश्चित भईसकेको सापकोटा बताउँछन् ।

# गगन थापा भन्छन्- 'समृद्धि हाम्रो पुस्ताको काँधमा'



## नेस संवाददाता

टोकियो - नेपाली काँग्रेसका युवा नेता गगनकुमार थापाले समृद्ध नेपाल निर्माण गर्ने ऐतिहासिक अभियान अहिलेको पुस्ताको काँधमा आएको बताएका छन् । मुलुक निर्माणमा कुनै एउटा पुस्ताले ठूलो त्याग गर्नुपर्ने भएकोले त्यो जिम्मेवारी अहिलेको पुस्ताको काँधमा आएको नेता थापाले बताए ।

आइतवार टोकियोमा भएको एक कार्यक्रममा बोल्दै पूर्व स्वास्थ्यमन्त्री समेत रहेका संघीय संसदका सदस्य थापाले साना तथा मझौला स्केलका उद्योगमा लगानी गर्न प्रवासी नेपालीहरूलाई आग्रह गरेका छन् ।

प्रवासमा रहेका नेपालीहरूले सबैले आ-आफ्नो गाउँ गाउँमा साना भएपनि उद्योगधन्दामा लगानी गरेर रोजगारी सिर्जना गर्न र विदेशमा सिकेको काम गर्ने सँस्कार भित्र्याउन आग्रह गरेका हुन् । 'समृद्ध नेपाल निर्माणमा प्रवासी नेपालीहरूको भूमिका बिषयक' एक अन्तरक्रियात्मक कार्यक्रममा बोल्दै नेता थापाले अगाडि भने - 'समृद्ध नेपालको भोक सबैतिर जागेको छ, यो स्वभाविक छ, तर यसको स्वरूप के कस्तो हुने भन्नेमा भने अझै बहस जरुरी छ ।'

नेता थापाले समृद्धि समावेशी चरित्रको हुनुपर्नेमा जोड दिँदै अहिलेका विकसित मुलुकहरूले जस्तै अब नेपालले समृद्धि हासिल गर्न सयौं वर्ष नलाग्ने दावी गरे ।

संवैधानिक स्थायीत्वको जगमा टेकेर नेपालले अब स्पष्ट मार्गचित्रसहित समृद्धिको यात्रालाई अगाडि बढाएमा केहि दशकभित्र राम्रो प्रगति गर्न सकिने दावी गरे । देशमा अहिले युवाहरूको बाहुल्यता रहेको, संबैधानिक तथा राजनैतिक स्थिरताले दिशा समातेको, बिश्वको ध्यान एशियातर्फ केन्द्रित रहेको, सूचना र प्रविधिका कारण बिकासको गति तिब्र पार्न पहिलेजस्तो सयौं वर्ष कुन नपर्ने जस्ता दृष्टान्तसहित मुलुकले छिट्टै समृद्धि हासिल गर्न सक्ने भन्दै प्रवासी नेपालीहरूलाई समृद्ध नेपाल निर्माणको साभा महाअभियानमा जोडिन अपिल गरे ।

समृद्धि हासिल गर्न धेरै हिसाबले अहिले वातावरण अनुकूल भएपनि केही चुनौती भने अवश्य रहेको तर्फ संकेत गर्दै लामो संघर्षपछि हासिल


गरेको लोकतान्त्रिक गणतन्त्र नेपालको संबिधान, संघीयता, धर्मनिरपेक्षता जस्ता उपलब्धिलाई असफल पार्न केही शक्तिहरू योजनाबद्ध ढंगले लागिपरेको उनले बताए । जबर्जस्ती हिसाको प्रयोग, डर र भयको वातावरण सिर्जना गरी जनतामा चरम निराशा छर्ने प्रयास भईरहेको भन्दै यी शक्तिहरूले आकार ग्रहण गर्ने हो भने समृद्धिको यात्रामा अवरोध पनि आउन सक्ने संकेत गर्दै नेता थापाले त्यसतर्फ सबै सचेत रहनुपर्नेमा जोड दिए ।

समृद्ध नेपाल निर्माण अभियान जापानको आयोजना र त्यसका संयोजक महेशकुमार श्रेष्ठको सभापतित्वमा भएको सो कार्यक्रममा नेता थापासंग सहभागीहरूले अन्तरक्रिया गरेका थिए ।

सहभागीहरूको जिज्ञासामा केहि आक्रोश, थोरै आशा र धेरै निराशा भक्तित्थ्यो । नेताहरू भाषण र गफ मात्र गरेर हिड्नुभन्दा देश बिकास गरेर देखाउनुपर्ने, विदेश घुम्दा त्यहाँबाट सिकेको राम्रा पक्षलाई नेताहरूले ब्यवहारमा लागू गरिनुपर्ने, प्रवासी नेपालीहरूका आवाजको सुनुवाई हुनुपर्ने, प्रवासीलाई रेमिट्यान्स पठाउने नागरिककारूपमा मात्र हेरिन नहुने, गणतन्त्र नेपालको कर्मचारीतन्त्रमा सेवाग्राहीलाई गरिने हेपाहा ब्यवहारमा परिवर्तन आउनुपर्ने, गणतन्त्र र संघीयताको नाम जपेर मात्रै परिवर्तन नहुने जस्ता दर्जनौ सुझाव तथा गुनासा नेता थापा समक्ष राखेका थिए ।

जबाफमा नेता थापाले नेपाल अहिले त्यतिधेरै सबैतिर बिग्रेको, भत्किएको र लठालिङ्गको स्थितिमा नभएको भन्दै आलोचनात्मक टिप्पणी गर्न सबैलाई छूट भएपनि त्यति धेरै निराशा हुनुपर्ने र कुण्ठा पाल्नुपर्ने अवस्था नरहेको भन्दै प्रवासीहरूलाई आश्वस्त पार्ने प्रयत्न गरेका थिए । सकारात्मक सोचका साथ आगडि बढ्न र अहिले मुलुकलाई साथ चाहिएको बेलामा प्रवासीहरूले हात दिन ढिला नगर्न उनले आग्रह गरे । कार्यक्रममा नेपाली काँग्रेस सिन्धुपाल्चोकका सभापति बिकास लामाले पनि आफ्ना विचार राखेका थिए । जनसम्पर्क समिति जापानका रामजंग कार्कीको सञ्चालन र एनआरएन आईसीसीका प्रवक्ता भूषण धिमिरेको सहजीकरणमा कार्यक्रम सम्पन्न भएको थियो ।

# म्याग्दी पनि अब हिमाली जिल्ला



## नेस संवाददाता

काठमाडौं - म्याग्दी जिल्ला अब हिमाली जिल्लामा सूचीकृत हुने भएको छ । दर्जनौ हिमशृङ्खलाहरूको जिल्ला भएर पनि हिमाली जिल्लाको मान्यता पाउन नसकेको म्याग्दी अब हिमाली जिल्लाको मान्यता पाउने पक्का भएको हो ।

८ हजार १ सय ६७ उचाई भएको संसारको सातौ अग्लो धौलागिरी हिमाल सहित दर्जनौ हिमशृङ्खला यस जिल्लामा पर्दछन् । म्याग्दीलाई हिमाली जिल्लामा समावेश गर्ने प्रस्ताव समेटिएको 'केही नेपाल ऐन संशोधन गर्ने विधेयक, २०७५' शनिबार राष्ट्रियसभाले स्वीकृत गरेपछि हिमाली जिल्लाको मान्यता पाउने निश्चित भएको म्याग्दीका साँसद भूपेन्द्रबहादुर थापाले जानकारी दिएका छन् ।

म्याग्दीलाई हिमाली जिल्ला कायम गर्ने प्रस्ताव जिल्लामा हिमाली भूभाग ओगटेका स्थानीय तह, जिल्ला समन्वय समिति, गण्डकी प्रदेश सरकार, प्रतिनिधिसभा हुँदै राष्ट्रियसभाबाट स्वीकृत भएको हो । राष्ट्रिय सभाबाट स्वीकृत गरेको प्रस्ताव राष्ट्रपतिले प्रमाणित गरेपछि कार्यान्वयन हुने साँसद थापाले बताए । यो उपलब्धीले म्याग्दीको गुमेको पहिचान स्थापित भएको उनको दावी छ ।

हिमाल नजिकका वस्तीहरू पहाडी भेगमा सूचीकृत हुँदा राज्यले हिमाली भेगका अन्य जिल्लाका बासिन्दालाई दिने सरहको सेवा सुविधाबाट म्याग्दीका दुर्गम बस्तीका बासिन्दा बञ्चित भएका थिए । हिमाली जिल्ला भएपछि स्थानीय तहलाई संघीय र प्रदेश सरकारले दिने अनुदान र कर्मचारीहरूको सेवा सुबिधा बढेर आकर्षित हुने वातावरण बन्ने जिसस प्रमुख देवेन्द्र केसी बताउँछन् ।

म्याग्दीमा विश्व प्रसिद्ध धौलागिरी, अन्नपूर्ण प्रथम, चुरेन, गुर्जा, मानापाथी, पुठा, बराह शिखर, लगायतका दर्जनौ हिमशृङ्खला रहेपनि म्याग्दीलाई अहिलेसम्म पनि पहाडी जिल्लाको रूपमा सूचिकृत गरिएको थियो । जिल्लाको दुई गाउँपालिकाको नामाकरण समेत

हिमालकै नामबाट गरिएको छ । मुदीमा अवस्थित संसारको सातौ अग्लो धौलागिरी हिमालबाट धौलागिरी गाउँपालिका र नारच्याङमा अवस्थित अन्नपूर्ण हिमालबाट अन्नपूर्ण गाउँपालिका नामाकरण गरिएको छ । धौलागिरी गाउँपालिका-४ मुदीमा धौलागिरी प्रथम देखि छैटौं सम्मका हिमशिखर रहेका छन् । मानापाथी हिमालको चुचुरो समेत मुदीमै पर्छ । धौलागिरी हिमालले रघुगंगा गाउँपालिकाको कुइनेमंगले र चिमखोलालाई समेत समेटेको छ ।

जिल्ला सदरमुकाम बेनी देखि २६ कोष टाढाको दुरीमा रहेको धौलागिरी गाउँपालिका-१ गुर्जामा गुर्जा, गुर्जा पश्चिम, चुरेन र पुथा हिमाल रहेका छन् । पुथा हिमाल म्याग्दीको गुर्जा, डोल्पा र रूकुमको सिमानामा पर्छ । अन्नपूर्ण गाउँपालिका-४ नारच्याङमा अन्नपूर्ण प्रथमको आधार शिविर नै रहेको छ । बराह शिखर हिमाल समेत रहेको नारच्याङमा निलगिरी हिमालको दक्षिण र पूर्वी मोहोडा समेत पर्छ । अन्नपूर्ण गाउँपालिका-५ शिखको पाउद्वार तर्फको लेकले अन्नपूर्ण दक्षिण भेगलाई समेटिएको छ । यिनै हिमाल सँगै म्याग्दीमा दर्जनौ हिमालका चुचुराहरू रहेका छन् । म्याग्दी समेत गरी अब नेपालमा हिमाली जिल्लाको संख्या २१ पुग्ने भएको छ ।

## यहाँहरूको स्वागतमा ओकुबोमा अमरदीप

पारिवारिक वातावरणमा स्वादिष्ट भोजन सहित भेटघाट, बैठक, जन्मदिन, पास्नी, बिदाई जस्ता कार्यक्रम गर्नुपरेमा वा आतिथ्य सत्कार सहित आफ्ना छोरीज्वाईँ, चेलीबेटी लगायतका पाहुना खुवाउन परेमा हामीलाई सम्झनुहोला । १०, १२ जनाको मिटीङ गर्न मिल्ने छुट्टै मिनीरुमको पनि व्यवस्था छ । यहाँहरूको बसाई र भेटघाटलाई अविस्मरणीय बनाउन अर्डर अनुसारको खाना तयार गरिन्छ । एक पटक सेवा गर्ने मौका अवश्य दिनुहोला । बुक गरिएको पार्टीका लागि नाँचगानको व्यवस्था पनि छ ।

राखो भोजनले सामिप्यता बढाउंछ

INDIAN NEPALI RESTAURANT

# AMARDEEP

2 Min. Walk from JR Okubo Station (South Exit)  
1-24-9 Hyakunincho, Shinjuku-Ku, Tokyo 169-0073  
Business Hours 11:00~24:00

TEL: 03-3362-9772

Mob: 080-5918-4360

090-9859-2029

# OGAWA JIMUSYO

Visit Our Website

## भिसा सम्बन्धि सम्पूर्ण काम

जापानमा भिसा सम्बन्धि सम्पूर्ण कामका लागि सँधै हामीलाई सम्झनुहोला । साथै कम्पनी स्थापना गर्ने, कम्पनीमा कार्यरत स्टाफहरूको तलवी हिसाब गरिदिने, कम्पनीको ठेगाना तथा उद्देश्य परिवर्तन गर्ने, नामसारी गर्ने लगायतका कामहरू पनि गरिन्छ । सुपथ मूल्यमा भरपर्दो र छिटो सेवा हाम्रा विशेषता हुन ।

सम्पर्क

# おがわ事務所

(2 Min. Walk From JR Okubo Station North Exit)  
Tel: 03-3368-6647 Fax: 03-3368-9966  
Mobile: 090-2933-9001  
1-18-4 Hyakunincho, Shinjuku-Ku, Tokyo 169-0073

We Accept Payment Through



## सरकारलाई राजपाको समर्थन फिर्ता



### नेस संवाददाता

काठमाडौं - कैलाली १ बाट निर्वाचित सांसद रेशम चौधरीलाई जन्मकैद सजाय तोक्ने कैलाली जिल्ला अदालतको फैसलाबाट विडिएको राष्ट्रिय जनता पार्टीले सरकारलाई दिएको समर्थन फिर्ता लिएको छ । राजपाको बुधबारको बैठकले सरकारसमक्ष राखेका माग पूरा नभएको र एक वर्षको कार्यकालमा कुनै महत्वपूर्ण काम गर्न नसकेको ठहर गर्दै सरकारलाई दिएको समर्थन फिर्ता लिने

निर्णय गरेको हो ।

दुई तिहाइ बहुमत हुँदाहुँदै पनि संविधान संशोधन नगरेको, मधेस र थरुहट आन्दोलनका बन्दीहरु रिहाई नगरेको, भूटा मुद्दा फिर्ता नलिएको, घाईतेको उपचार नगराएको, बेरोजगारी समस्या समाधान नगरेको लगायतका आरोप राजपाले लगाएको छ । महँगी नियन्त्रण नगरेको, असिना एवं बाढीपीडितलाई राहत नदिएको, निर्मला पन्त हत्यामा संलग्नलाई पक्राउ र कारबाही नगरेको, शान्तिसुरक्षा कायम

गर्न नसकेको, सन्तुलित परराष्ट्र नीति अवलम्बन नगरेको आरोप पनि राजपाको छ । राज्यका हरेक अंगमा दलीय हितको पक्षपोषण मात्र गरेको, संघीयतालाई कमजोर पार्ने, प्रदेशलाई अधिकार नदिने, प्रशासनयन्त्रलाई पार्टीमुखी बनाईराख्ने खालको गतिविधिमा सरकार लागेको राजपाको निष्कर्ष छ ।

'सरकारलाई समर्थन दिईरहनुको औचित्य नरहेकाले राजपा नेपालले केपी शर्मा ओली नेतृत्वको सरकारलाई दिईआएको समर्थन आजैका मितिबाट फिर्ता लिने निर्णय गर्छ,' बैठकपछि जारी विज्ञप्तिमा छ । प्रतिनिधिसभामा राजपाका चौधरीबाहेक १६ जना सांसद छन् । राजपाले समर्थन फिर्ता लिए पनि सरकारलाई दुई तिहाइ बढीको समर्थन गुमेको छैन । सरकारलाई समर्थन गर्ने नेकपा, संघीय समाजवादी फोरम, राष्ट्रिय जनमोर्चा र स्वतन्त्र गरी १ सय ९२ सांसद छन् । प्रतिनिधिसभामा दुई तिहाइका लागि १ सय ८४ सांसदको समर्थन भए पुग्छ ।

## टीकापुर हत्याकाण्ड रेशम चौधरीसहित ११ जनालाई जन्मकैद



### नेस संवाददाता

काठमाडौं - कैलालीको टीकापुरमा ७ प्रहरी र एक नाबालकको ज्यान जाने गरी

भएको हत्याकाण्डका मुख्य अभियुक्त रेशम चौधरीसहित ११ जनालाई जन्मकैदको फैसला भएको छ । जिल्ला अदालत कैलालीले हाल सांसदको पनि सपथ खाईसकेका चौधरीसहित ११ जनालाई टीकापुर हत्याकाण्डमा दोषी ठहर गर्दै जन्मकैदको फैसला सुनाएको हो ।

जिल्ला न्यायाधीश परशुराम भट्टराईको इजलासले टीकापुर घटनाका मुख्य अभियुक्त रेशम चौधरीसहित ११ जनालाई दोषी ठहर गरेको हो । यो घटनामा ३ जना

अभियुक्तले सफाई पाएका छन् । टीकापुर हत्याकाण्डपछि पक्राउ परेर हाल थुनामा रहेका १२ जनालाई २ देखि ३ वर्षसम्म कैद सजाय भएको छ । उनीहरु हाल कैलाली कारागारमै कैद भुक्तान गरिरहेका छन् । उनीहरुले अदालतबाट तोकिए बमोजिमको सजाय भुक्तान गरिसकेकाले रिहा हुने भएका छन् ।

टीकापुर हत्याकाण्डमा प्रहरीले ५८ जनाविरुद्ध कर्तव्य ज्यान, डाँका चोरी र ज्यान मार्ने उद्योगको मुद्दा चलाएको थियो । ५८ जनामा २७ जना पक्राउ परिसकेका छन् । रेशमले भने अदालतमा पुगेर आत्मसमर्पण गरेका थिए । यो हत्याकाण्डमा संलग्न भनिएका ३१ जना अझै फरार रहेका छन् ।

## सौर्य एयरलाइन्सको नियमित उडान फागुन २४ देखि



### नेस संवाददाता

काठमाडौं - सौर्य एयरलाइन्सले फागुन २४ गतेबाट पुनः नियमित उडान गर्ने भएको छ । विमानस्थललाई तिरुपुर्ने उडान तथा अवतरणसहितको शुल्क तिर्न नसकेर जहाज मंसिर ११ देखि ग्राउन्डिड भएको थियो ।

विमानस्थल कार्यालयलाई चार करोड रूपैयाँ तिर्न बाँकी भएका कारण शुल्क नबुझाएसम्म विमानस्थल कार्यालयले सौर्यको उडानमा रोक लगाएको थियो । यो एयरलाइन्समा भारतीय लगानीकर्ताको लगानी जुटेकाले जहाजले पुनः उडान गर्ने भएको उल्लेख छ । यो वायुसेवाले ल्यान्डिङ पार्किङबापतको बक्सा रकममध्ये ५० लाख रूपैयाँ बुझाएको र बाँकी रकम किस्तामा दुई महिनाभित्र तिर्ने सहमति गरेकाले अब नियमित उडान हुने सौर्यले जारी गरेको प्रेस विज्ञप्तिमा जनाइएको छ ।

यो वायुसेवाले नयाँ सेयरधनीका रूपमा भारतीय लगानीकर्ता कुवेर ग्रुपलाई भित्र्याएकाले

अब सहज र नियमित रूपमा उडान हुने सौर्य एयरका प्रबन्ध निर्देशक गोपाल भट्टराईले बताउनुभयो । नयाँ लगानीकर्ता भित्रिएपछि अब सौर्यमा ५१ प्रतिशत नेपाली व्यवस्थापनको र बाँकी ४९ प्रतिशत भारतीय लगानीकर्ताको सेयर संरचना भएको जानकारी भट्टराईले दिनुभयो । भारतीय लगानीकर्ता कुवेर ग्रुपको हाउजिङ, सुर्ति, टोबाको, प्लास्टिकलगायत क्षेत्रमा लगानी छ । यो भारतमा स्थापित व्यापारिक समूह हो । साढे चार वर्ष अगाडि सेवा सुरु गरेको यस वायुसेवासँग दुई वटा ५० सिट क्षमताको सीआरजे २०० नामको जहाज छ ।

यस जहाजले विराटनगर, भैरहवा र भद्रपुर उडान गर्नेछ । निकट भविष्यमा नेपालगन्जमा पनि उडान विस्तार गर्ने योजना सौर्यको छ । यो वायुसेवा कम्पनीले ६ महिनाभित्र एटीआर ७२-५०० नामक ७२ सिट क्षमताको जहाज ल्याउने र उडान क्षमता बढाउने जानकारी दिएको छ ।

## नेपालको नयाँ नक्सा सार्वजनिक

### नेस संवाददाता

काठमाडौं - नेपालको नयाँ नक्सा सार्वजनिक भएको छ । भूमि व्यवस्था, सहकारी तथा गरिबी निवारण मन्त्रालयमा बिहिबार आयोजित एक कार्यक्रममा नयाँ नक्सा सार्वजनिक गरिएको छ । भूमिसुधार मन्त्री पद्मा अर्याल, मन्त्रालयका सचिव गोपीनाथ मैनालीले संयुक्त रूपमा नक्सा सार्वजनिक गरेका हुन् ।

नयाँ नक्सामा नामकरण भईसकेका गण्डकी, कर्णाली र सुदूरपश्चिम प्रदेशको नाम तोकिएको छ । अरु प्रदेशको भने नाम उल्लेख नगरी नक्सा बनाईएको छ ।

## अन्तर्राष्ट्रिय विमानस्थल १० घण्टा बन्द हुने



### नेस संवाददाता

काठमाडौं - दैनिक २२ घण्टासम्म खुल्दै आएको त्रिभुवन अन्तर्राष्ट्रिय विमानस्थल अप्रिल १ देखि जुन ३० सम्म दैनिक १० घण्टा बन्द हुने भएको छ । विमानस्थलको एक मात्र ३ हजार ५० मिटर लामो धावनमार्ग जीर्णोद्धार गर्नुपर्ने भएकाले राति १० बजेदेखि विमानस्थल बन्द हुनेछ भने बिहान ८ बजे मात्रै सुचारु गरिनेछ ।

राति १० बजेदेखि ३ बजेसम्म र बिहान ५ बजेदेखि ८ बजेसम्म हुने उडानलाई दिउँसोको समयमा सारिएको छ । 'हाल भईरहेका उडानमध्ये १५ र २० प्रतिशत कटौती हुने देखिन्छ,' त्रिभुवन अन्तर्राष्ट्रिय

विमानस्थलका प्रवक्ता प्रतापबाबु तिवारीले भने । हाल विमानस्थलमा दैनिक ३ सय हाराहारी उडान हुन्छन् ।

नागरिक उड्डयन प्राधिकरण मातहत रहेको हवाई यातायात क्षमता अभिवृद्धि आयोजनाका निर्देशक बाबुराम पौडेलका अनुसार- 'अप्रिल १ तारिखदेखि चिनियाँ ठेकेदारले धावनमार्गको जीर्णोद्धार थाल्दै छ ।' उनका अनुसार कुनै बाधा आइनपरे र समयमै काम सकिए मध्य असारपछि विमानस्थल चौबीसै घण्टा सञ्चालन गर्न सकिने छ । अहिले यो विमानस्थल बिहान ५ बजे खुलेपछि राति ३ बजे बन्द हुँदै आएको छ ।

## अब कोरियन भाषा परीक्षा कम्प्युटर प्रणालीमार्फत



कोरियाको मानव संसाधन विकास केन्द्र (एचआरडी)ले आगामी वर्षदेखि (सीबीटी) मार्फत परीक्षा गराउने तयारी थाल्ने इपीएस शाखालाई पत्राचारसमेत गरेको छ । सीबीटीमार्फत परीक्षा गराउन शाखाले आवश्यक पुर्वाधार निर्माणको काम धमाधाम गरिरहेको वैदेशिक रोजगार

### नेस संवाददाता

काठमाडौं - कोरियामा काम गर्न जाने नेपाली कामदारले कम्प्युटर प्रणालीबाट भाषा परीक्षा दिनुपर्ने भएको छ । यो व्यवस्था सन् २०२० देखि लागू हुनेछ ।

रोजगार अनुमति प्रणाली (ईपीएस) भाषा परिक्षामार्फत दक्षिण कोरिया जान नेपाली कामदारले हाल लेख्दै आएको कागजमा आधारित परीक्षा (पीबीटी) प्रणालीको विकल्प र व्यवस्थित बनाउन कम्प्युटरमा आधारित परीक्षा (सीबीटी) ल्याउने तयारी भईरहेको वैदेशिक रोजगार इपीएस शाखाले जानकारी दिएको छ । नेपाल सरकारले सन् २००८ देखि सरकारी स्तरमा श्रम सम्झौता गरी कोरियालाई नेपाली कामदार रोजगारीमा आपूर्ति गर्दै आएको छ ।

इपीएस शाखाका प्रमुख कृष्ण खनालले जानकारी दिनुभयो ।

दक्षिण कोरिया सरकारले विदेशी कामदार आपूर्ति गर्दै आएका देशमा यो वर्षदेखि कम्प्युटरमा आधारित परीक्षा सिवीटीमार्फत परीक्षा लिन सुरु गरेको प्रमुख खनालले बताउनुभयो । उहाँका अनुसार परीक्षा सञ्चालनका लागि आवश्यक भवन निर्माणधन अवस्थामा छ ।

ईपीएसमार्फत कोरिया रोजगारीका लागि जान चाहने नेपाली कामदारले सन् २०२० देखि कम्प्युटर अर्थात् सीबीटी प्रणालीमार्फत परीक्षा दिनुपर्ने भएको छ । सन् २००८ यता इपीएस भाषा परीक्षा पास गरेर करिब ५७ हजार नेपाली रोजगारीका लागि कोरिया पुगेको ईपीएस शाखाले जानकारी दिएको छ ।

## नेपाली र जापानी भाषा सिक्न

जापानी शब्द	जापानी उच्चारण	अंग्रेजी/नेपाली	नेपाली उच्चारण
美しい	उयुकुसिई	Beautiful सुन्दर, राम्रो	स्नडलरु, लामुरी
写す	उयुसु	Copy उतार (प्रतिलिपी)	उतारु
移す	उयुसु	Remove सार्नु/हटाउनु	सार्नु
腕	उदे	Arm पाखुरा	पाखुरा
馬	उमा	Horse घोडा	घोडा
上手い	उमाई	Skillful/ Well निपुण	निपुण
美味しい	उमाई	Delicious मीठो	मीठो
馬小屋	उमागोया	Stable तबेला	तबेला
生まれる	उमारेरु	Be born जन्मनु	जन्मनु
海	उमी	Sea समुद्र	समुद्र
羽毛	उमोउ	Wool रुवा	रुवा
売る	उरु	Sell बेच्नु	बेच्नु
嬉しい	उरेसिई	Pleased खुशी	खुशी

# AIR TICKET TO KATHMANDU

## OASIS TOUR

### 03-3405-7668

trip@oasis-office.co.jp  
Camellia Court 2F, 4-1-14 Jingumae, Shibuya-ku, Tokyo 150-0001



Special  
Airfare are  
Available!



# अबको पाँच वर्षमा नेपाल लोडसेडिङ् मुक्त

» पृष्ठ १ को बाँकी

खडा गरिएको हो । यसले ठूला ठूला प्रोजेक्टहरूका बारेमा परामर्श दिने, सर्वेक्षण गर्ने, डिजाइन गर्ने, स्थलगत अध्ययन तथा अनुगमन गर्ने, लागत तयार गर्ने, कन्ट्रक्शन गर्ने लगायतका आंशिक वा प्याकेजमा प्रोजेक्ट सम्पन्न गर्ने काम गर्दै आईरहेको छ । छरपष्ट भएका विज्ञतालाई एकत्रित गरी कम्पनीमार्फत संस्थागत सेवा प्रवाह गर्ने हाम्रो कम्पनीको मुलभुत उद्देश्य हो । नेपालमा जति पनि मेधा प्रोजेक्टहरू भईरहेका छन् ति मध्य धेरैजसोमा सबै विदेशी कम्पनीहरूले काम गर्दै आईरहेका छन् । ति विदेशी कम्पनीहरूको मात्रै भर पर्न नपर्ने गरी हाम्रो कम्पनी आएको छ । भविष्यमा हामी विदेशका ठूला कम्पनीहरूसँग पनि मिलेर ज्वोइन्ट भेञ्चरमा काम गर्ने योजना छ ।

**जलस्रोतको अथाह संभावना भएको नेपालले लामो समयसम्म अन्धकारमा गुजार्नुपर्नेको कारण के होला ?**

पहिलो कुरो त राज्य सञ्चालनका जिम्मेवार तहमा बस्नेहरूको राजनैतिक इच्छाशक्ति नहुँदा विद्युत उत्पादन पहिलो प्राथमिकतामा पर्न सकेन । दोस्रो राजनैतिक अस्थिरताका कारण उपलब्ध स्रोत, साधन र विज्ञताको समुचित उपयोगमा मुलुक पछाडि पऱ्यो । ठूला ठूला मेधा प्रोजेक्टमा आफैँ मात्र लगानी गर्न नसक्ने र राजनैतिक अस्थिरताले गर्दा विदेशी लगानी पनि आउन नसक्दा नेपालमा जति हुनुपर्ने हो त्यति बिजुली उत्पादन हुन सकेन र मुलुक अन्धकारमै बस्नुपऱ्यो ।

**लामो समय नेपालको जलविद्युत विज्ञकारूपमा काम गर्दा सक्कलनालयक उपलब्धि र अनुभवहरू के के हुन् ?**

६९ मेगावाटको मर्स्याङ्दी जलविद्युत परियोजना म आफैँ परियोजना प्रमुख हुँदा सम्पन्न भएको प्रोजेक्ट थियो । उक्त परियोजनाको २०४६ सालमा राजा वीरेन्द्रबाट उद्घाटन भई विद्युत प्राधिकरणलाई

हस्तान्तरण गरिएको थियो । पूर्वाञ्चल विद्युत कर्पोरेशनको महानिर्देशक हुँदा १५ वटा जिल्लामा २५ देखि ५ सय किलोवाट सम्मको साना जलविद्युत योजना लगायत अन्य साना ठूला प्रोजेक्ट सम्पन्न गर्ने अवसर पाएको थिए ।

**नेपालको हाइड्रोमा लगानी गर्न प्रवासी नेपालीहरू आकर्षित देखिन्छन्, प्रतिफलका हिसाबले के कस्तो संभावना देख्नुहुन्छ ?**

भूबनोट र उपलब्ध जलभण्डारका हिसाबले नेपालमा प्रशस्त बिजुली उत्पादन गर्न सकिने अथाह संभावना रहेको अध्ययनले पनि देखाएको छ । हालसम्मको अध्ययनअनुसार नेपालमा १ मेगावाट बिजुली उत्पादन गर्न २० देखि २५ करोड रुपैया लागत पर्छ । कुनै पनि नयाँ प्रोजेक्ट सुरु गर्दा छिटोमा पनि करीव १ वर्ष सर्वेक्षण गर्न र अर्को १ वर्ष लगानी जुटाउन र कम्तीमा पनि ४ वर्ष कन्ट्रक्शनमा लाग्ने गरेको देखिन्छ । यसरी हेर्दा बिना अवरोध प्रोजेक्ट अगाडि बढ्ने विद्युत उत्पादन सुरु हुन मात्र कम्तीमा पनि ६ वर्ष लाग्दछ । लगानी गर्ने प्रमुख डोर एजेन्सीको ब्याजदरले पनि प्रोजेक्टमा धेरै प्रभाव पार्ने हुँदा उनीहरूको ऋण चुक्ता गरेपछि मात्र साना लगानीकर्ता अर्थात पब्लिकले प्रतिफल पाउन सुरु हुन्छ । त्यसमाथि साना लगानीकर्ताले कुन फेजमा लगानी गरेका हुन् त्यसमा पनि भर पर्दछ । नेपालको कानूनतः कन्ट्रक्शन सुरु भएपछि मात्र पब्लिकबाट लगानी उठाउन मिल्ने प्रावधान छ । त्यसो हुँदा सर्वसाधारण लगानीकर्ताले प्रतिफल पाउन कम्तीमा पनि १०, ११ वर्ष कुर्नुपर्ने हुन्छ । जहाँसम्म प्रवासी नेपालीहरूको थोपा थोपा कमाई संकलन गरेर सामुहिक लगानी गर्ने कुरो छ, यसमा सबैभन्दा पहिलो त हरेक हिसाबले राम्रो प्रोजेक्ट छान्न सक्नुपर्दछ । प्रोजेक्ट कस्तो हो भन्ने थाहा पाउन विज्ञहरूको सल्लाह पनि लिन सकिन्छ ।

**बिजुली उत्पादन गर्न नेपाल आफैँ कति सक्षम छ ?**

८४ हजार मेगावाट बिजुली निकाल्न सकिने क्षमता भएको नेपालमा जलसम्पदा भए पनि त्यसको उपयोग हुन सकिरहेको छैन । सन् १९९१ मा चन्द्रशमशेरले आफ्नो दरबारिया प्रयोजनका लागि फर्पिङबाट ५ सय किलोवाटको बिजुली निकालेर सुरु भएको करीव सय वर्ष पुरानो नेपालको विद्युत उत्पादनको इतिहास छ । यति लामो अवधिमा नेपालले ऊर्जाको क्षेत्रमा खासै प्रगति गर्न सकेको छैन । बिजुली उत्पादन गर्न सँगै सुरु गरेको दक्षिण कोरियाले एक लाख मेगावाट पुऱ्याईसक्दा नेपाल हजार मेगावाट भन्दा माथि जान सकेको छैन । आन्तरिक र बाह्य लगानीको उचित ब्यवस्थापन गरेर राज्यले विद्युत उत्पादनमा जोड दिनुपर्दछ । देशभित्रै उपलब्ध यस क्षेत्रका विज्ञहरूको विज्ञताको भरपुर उपयोग गर्दै संभावित परियोजनाहरूको अध्ययन र अनुसन्धान गर्दै जानुपर्दछ । समयानुकूल नीति, नियमको तर्जुमा गरी संभवभएसम्म लगानी भित्र्याउने र नभए आन्तरिक स्रोतको परिचालन गरेर भए पनि नेपालले आफुलाई पुग्ने मात्र नभएर पर्याप्त मात्रामा आय आर्जन गर्न सक्ने बिजुली उत्पादन गर्न सक्दछ । त्यसका लागि आन्तरिक वातावरण अनुकूल हुनुपर्छ र जिम्मेवारी तहका ब्यक्तिहरूले इच्छाशक्ति देखाउनु पर्दछ ।

**विज्ञताको कुरो गर्नुभयो, नेपालमा भएका विज्ञहरूलाई राज्यले उपयोग गर्न नसकेको हो त ?**

नेपालमा विभिन्न क्षेत्रका एक से एक विज्ञहरू नभएका हैनन्, निश्चीत कार्यावधि सकिएपछि उनीहरू साइड लाग्ने गरेको देखिन्छ । तिनीहरूमा भएको लामो अनुभव र विज्ञतालाई सम्बन्धित क्षेत्रमा उपयोग गर्ने सन्दर्भमा राज्यको त्यति ध्यान गएको पाईदैन । विडम्बनाको कुरो नेपालका विज्ञहरूको विज्ञता खेर गईरहेको स्थिति छ । विदेशी कम्पनीलाई

दिईने ठूला प्रोजेक्टमा नेपाली टेक्नोक्र्याटहरू सहयोगी भएर काम गरिरहेको पाईन्छ । अवसर पाए नेपाली विज्ञहरू पनि सक्षम छन् भन्ने देखाउनलाई पनि हामीले विज्ञहरूको समुह रहेको कन्सल्ट्यान्ट कम्पनी बनाएका हौं । यसले सरकारी वा गैरसरकारी क्षेत्रका साना ठूला प्रोजेक्टहरूमा परामर्श देखि इञ्जिनियरिङ सेवा उपलब्ध गराउँदछ ।

**जलविद्युत विज्ञका हैसियतले नेपाल लोडसेडिङ् मुक्त हुन अझै कति वर्ष लाग्ला ?**

विद्युतको माग उच्च हुने ड्राइ सिजनमा उत्पादन कम र उत्पादन बढ्ने सिजनमा माग कम हुने नेपालको स्थितिलाई सन्तुलनमा ल्याउन भारतसँग प्रस्ताव गरिएको इर्जर्जी बैकिङको कन्सेप्ट पोजिटीभ रूपमा अगाडि बढेको सुन्नमा आएको छ । अर्कोतिर निर्माणाधिन अवस्थामा रहेका अपर तामाकोशी लगायतका परियोजनाहरू छिटै सम्पन्न हुने चरणमा छन् । त्यसोहुँदा अबको ५ वर्षभित्रमा नेपालमा लोडसेडिङको समस्या हल हुने आंकलन गर्न सकिन्छ ।

**समृद्धिको यात्रामा रहेको भनिएको नेपालको पछिल्लो समय अवस्थालाई रउटा टेक्नोक्र्याटको आँखाबाट कस्तो देख्नुहुन्छ ?**

पुरै निराशावादी नै त छैन तै पनि बाहिरबाट हेर्दा राज्य सञ्चालनको ट्रेण्ड पोजिटीभ ट्रयाकमा देखिदैन । औसत सामान्य जनता सन्तुष्ट छैनन् । यो असन्तुष्टिको मात्रा भन्न भन्न बढ्दो छ । 'समृद्ध नेपाल, सुखी नेपाली' त भनियो तर यसले सहि दिशा समाउन सकेको



जस्तो लाग्दैन । सरकारले स्थायित्वको प्रत्याभूति दिन सकेको छैन । जनताको जीवनशैलीमा देखिने गरी कुनै परिवर्तन आएको पाईदैन । समग्रमा संकेत राम्रो देखिएको जस्तो लाग्दैन ।

**अन्त्यमा, के भन्न चाहानुहुन्छ ?**

सर्बप्रथम आफ्ना केही भनाई राख्ने अवसर दिनुभएकोमा नेपाली समाचार परिवारप्रति आभारी छु । जापान जस्तो ब्यस्त मुलुकमा रहेर पनि लामो समयदेखि नेपालीहरूलाई सुसूचित बनाउने कार्यको सहाना गर्न चाहान्छु । विदेशमै रहेर पनि सूचनाको सेवामार्फत प्रत्यक्ष अप्रत्यक्षरूपमा आफ्नो मुलुकप्रति महत्वपूर्ण योगदान पुगेको महशुस गरेको छु । विदेशमै रहेर पनि आ-आफ्नो ठाउँबाट देशका लागि सकेको योगदान सबैले गर्नुहोला । नेपालमा हुन गईरहेको लगानी सम्मेलनलाई सार्थक र सफल बनाउन जापानबासी नेपालीले महत्वपूर्ण भूमिका निर्बाह गर्न सक्दछन् । त्यतातिर पनि बेलेमा ध्यान दिन आवश्यक देखिन्छ ।

## ए हजुर कता ? बाराही हलाल फुड यता !

माछा, मासु, मसला, दाल चामल लगायत अन्य दैनिक उपभोग्य सामानहरू आवश्यक परेमा विगत लामो समयदेखि यहाँहरूकै सेवामा समर्पित वाराही फुड्स एण्ड स्पाइस सेन्टरलाई सम्भन्नुहोस् ।

होम डेलिभरी (थाक्युबिन) को पनि व्यवस्था छ ।

**Barahi Foods & Spice Center**  
नेपाली फूड्स (हलाल फुड)

Tel. 090-6094-9954 (Soft Bank), 03-3363-1145, Fax. 03-5386-8797  
टोकियो स्थित शिन-ओकुबो स्टेशनबाट ३० सेकेण्ड मात्र

## कोउजी गर्नु छ ? गाडि चाहिएमा पनि

नयाँ वा पुराना रेष्टुरेन्ट, अफिस कोउजी गर्नुपरेमा वा एअरपोर्ट जान, कोठा सर्न र घुमफिर गर्नका लागि ड्राइभरसहित गाडि चाहिएमा हामीलाई सम्भन्नुहोला । सुपथ मूल्यमा छिटो, छरितो र भरपर्दो सेवा उपलब्ध गराउँदछौ ।

**CALL US NOW**

# 090-9840-2971

Sudeep Enterprise Co. Ltd.

## वालवालिकाको भिसा सम्बन्धी समस्यामा हुनुहुन्छ भने सम्पर्क गर्नुहोस् ।

आफ्ना वालवालिकाहरूसँगै जापानमा बस्न चाहनुहुन्छ भने ...

**64,800円~ (नयाँ भिसा: नेपालबाट परिवार बोलाउँदा)**  
**49,680円~ (नेपालबाट १३ वर्ष भन्दा तलका छोराछोरी बोलाउन)**  
\* यातायात खर्च, टिकट खर्च, हुलाक खर्च समावेश छैन ।

**Contact**  
TEL: 048-711-1996, 080-1796-7105  
Sky Building 302, 2-5-26, Kamiochiai, Chuo-Ku, Saitama City, Saitama, Japan  
From Kitayono Station (JR Saikyo- Line) 5 Min Walk  
Facebook Page: <https://www.facebook.com/saitama.honda116.visa.station>

Administrative Scrivener  
Junichiro Honda

## हाइको बनाउनुपर्ने छ ?

छिटो, छरितो र सुपथ मूल्यमा हान्को, रबर स्ट्याम्प, भिजिटिङ कार्ड बनाउनुपरेमा हामीलाई सम्भन्नुहोला । तपाईंको आवश्यकताअनुसार अंग्रेजी वा जापानी (काताकाना) मा फटाफट बनाईन्छ ।

**मूल्य ¥ 1200 ~**

**SHIMAMURA INTEN**  
(Only 5 Min. walk From Shin-Okubo Station)  
Business Hours 09:00~18:00  
Closed on Sunday & Public Holidays  
2-18-7 Okubo, Shinjuku-Ku, Tokyo 169-0072

**TEL 03-3209-0400**



# छोरो ! 'तिम्रो देश त नेपालतिर हो'



## □ नेस संवाददाता

टोकियो - जापानलाई कर्मभूमि बनाउँदै आएका फुकुओका निवासी पुरुषोत्तम सिग्देलले नयाँ गीत 'छोरो' लिएर बजारमा आएका छन् ।

पछिल्लो समयमा विदेशमा नेपालीहरूका बालबच्चा जन्मने क्रम बढ्दै गइरहेको सन्दर्भमा उनीहरू विदेशमै हुर्कने, बढ्ने र पढ्ने गर्दैगर्दा आफ्नो माटोलाई बिर्सन सक्ने संभावनालाई इंगित गर्दै उक्त गीत हालै बजारमा ल्याएका हुन् ।

विदेशमा जन्मिएका नेपाली छोरा छोरीहरूलाई नेपालसँग नाता जोड्ने कार्यमा अभिभावकहरूको ध्यानाकर्षण गराउनमा गीत केन्द्रीत देखिन्छ । 'बिर्सन्छौ कि भन्ने पीर भो, जन्म्यौ तिमी विदेशी माटोमा, तिम्रो देश त नेपालतिर हो' भन्ने मार्मिक शब्दमा गीतको लय बगेको छ । समग्रमा गायक सिग्देलले 'माटोको माया' प्रति दर्शाएको समर्पणभाव गीतमा छचल्किएको छ ।

गायक सिग्देलको आफ्नै लय,

शब्द र स्वर रहेको उक्त एकल गीतमा संगीत संयोजन सागर विरहीले गरेका छन् भने प्रकाश भट्टको निर्देशन रहेको छ । यसैगरी गायक सिग्देल, प्रयास सिग्देल, यशोधरा लम्साल, कृष्णकुमारी उपाध्याय, नारायणप्रसाद उपाध्याय र देवका उपाध्यायलाई उक्त गीतको फिचरिङमा देख्न सकिन्छ ।

विदेशमा हुर्कंदो नयाँ पुस्ता र उनीहरूले बिसर्दै जान लागेको आफ्नो देश नेपालका बारेमा एउटा सौँच्चिक चिन्ता र चासोको पेचिलो बिषयलाई यहाँ गीति छन्दद्वारा उजागर गर्न खोजिएको छ । विदेशमा उनीहरूले नेपाली भाषा, संस्कार, संस्कृति, आफन्त, नालनाता, सामाजिक मूल्य मान्यता जस्ता हाम्रा अमूल्य विरासत प्रति विदेशमा जन्मिएका र अब जन्मिने नेपाली छोराछोरी विमुख हुँदै जान सक्ने भएकोले सम्बन्धित सबै सचेत रहनुपर्ने सन्देश गीतले बोकेको छ ।

विदेशमा जतिसुकै सुख, सुविधा

र रंगीचंगीमा बसेर रमाए पनि विदेश आखिर विदेश नै हो र आफ्नै देशको धुलोमाटोमा जस्तो आफ्नोपन विदेशमा पाउन कदापि संभव छैन, जतिसुकै वर्ष बसे पनि विदेशमा विदेशीलाई हेरिने दृष्टिकोण र परिचय सधैं विदेशी नै हुन्छ त्यसैले आफ्ना छोराछोरीलाई आफ्नै आँखा अगाडि नेपाल बिसर्दै गएको दुलुदुलु हेर्न नहुने गीतको केन्द्रीय भाव रहेको छ ।

राष्ट्रिय लोक तथा दोहोरीगीत प्रतिष्ठान नेपाल, जापान शाखाका उपाध्यक्ष समेत रहेका सिग्देलका जापान आउनु अघि कदम डालीमा, अधुरो माया, काँडा बन्यो फूलको साटोमा र जापान आईसकेपछि जन्मिएको ठाउँ, पोखराको बजारको, बाबाको गीत लगायतका सिर्जना बजारमा आईसकेका छन् । ९ वर्ष अघि जापान आएका तनहुँ भिमादका सिग्देल ज्ञान विदेशमा भए पनि ब्यस्तताबाट उछार खेल्दै तन-मन नेपालमै भएसरह गीत, संगीत र सिर्जनामा निरन्तर क्रियाशील छन् ।



## सन्दीप र सीता उत्कृष्ट क्रिकेटर



### □ नेस संवाददाता

काठमाडौँ - सन्दीप लामिछाने र सीता राना मगर वर्षको उत्कृष्ट क्रिकेटर बन्न सफल भएका छन् । क्रिकेट खेलाडी संघ (सीप्यान) ले पहिलोपल्ट आयोजना गरेको एनसीसीएस सीप्यान अवार्डमा सन्दीप पुरुषतर्फ र सीता महिलातर्फ उत्कृष्ट खेलाडी बनेका हुन् ।

ग्लोबल स्टार सन्दीपले वर्षको उत्कृष्ट खेलाडी बन्नेक्रममा राष्ट्रिय टोलीका कप्तान पारस खड्का, सोमपाल कामी, दीपेन्द्रसिंह ऐरी, करण केसीलाई उछिने । सीप्यानले सन् २०१८ को जनवरीदेखि २०१९ को जनवरीसम्म अन्तर्राष्ट्रिय क्रिकेटमा गरेको प्रदर्शनका आधारमा विभिन्न विधामा खेलाडीलाई पुरस्कृत गरिएको थियो ।

सन्दीपले यो अवधिमा सबैखाले खेलमा गरी ३२ खेलमा १० दशमलव ८५ को औसतमा ८४ विकेट लिएका थिए । त्यसमा २४ विकेट आईसीसी विश्व ट्वान्टी २० छनोट इस्टर्न क्षेत्रमा लिएका थिए । हाल पाकिस्तान सुपर लिगमा खेलिरहेका सन्दीप कार्यक्रममा उपस्थित थिएनन् । उनको स्थानमा राष्ट्रिय टोलीका कप्तान पारसले



### उनको अवार्ड लिएका थिए ।

सीप्यानले तोकेको अवधीमा नेपाली महिला क्रिकेट टोलीले बैककमा थाइल्यान्ड वुमन्स ट्वान्टी-२० स्पर्धासमात्र अन्तर्राष्ट्रिय प्रतियोगिताको स्ममा खेलेको थियो । त्यसमा अलराउण्डर सीताले ३४ दशमलव ५० को औसत र ७८ दशमलव ८५ को औसतमा १ सय ७५ रन बनाएको थिइन् । साथै उनले ४ विकेट पनि लिएकी थिइन् । इमर्जिङ वर्ष खेलाडीमा रोहितकुमार पौडेल चुनिए । उनले १८ खेलमा ३ सय २७ रन बनाए ।

समाजिक सञ्जालको आधिकारिक पेजमार्फत गरिएको भोटिङका आधारमा यसको विजेता छानिएको थियो । यसको मनोनयनमा अन्य ९ खेलाडी र टिमको सफलता राखिएको थियो ।

पूर्व खेलाडी तथा क्युरेटर कोमल पाण्डेलाई लाइफटाइम एचिभमेन्ट अवार्ड प्रदान गरिएको थियो । सीप्यानले शैक्षिक संस्था एनसीसीएससँग सहकार्य गरेर आयोजना गरेको अवार्डमा पुरुष वर्ष खेलाडी हुनेलाई १ लाख ३२ र अन्य चार विधाका विजेतालाई जनही ६६ हजार रुपैयाँ प्रदान गरेको थियो ।

## 'द कपिल शर्मा शो'मा पहिलो नेपाली नीकिता

### □ नेस संवाददाता

काठमाडौँ - 'कमेडी किङ' कपिल शर्माको चर्चित कमेडी शो 'द कपिल शर्मा शो' बलिउड सेलिब्रेटीहरूका लागि आफ्नो फिल्मको प्रचार गर्ने ठूलो प्ल्याटफर्मको रूपमा लिइन्छ ।

हरेक हप्ता आफ्नो फिल्मको प्रचारका लागि बलिउड स्टारहरू कपिलको शोमा अतिथिको रूपमा पुग्ने गरेका छन् । भारतको नम्बर वान कमेडी शोमा आजसम्म कुनै नेपाली सेलिब्रेटी अतिथि भएर पुगेका

छैनन् । पूर्व मिस नेपाल नीकिता चाण्डकले भने कपिलको शोमा अतिथि बन्ने अवसर पाएकी छन् ।

चाँडै अभिनेता विराज भट्टसँग फिल्म 'साङ्गलो' मा रोमान्स गर्न लागेकी उनले 'द कपिल शर्मा शो' का चर्चित कमेडियन किकु शारदा (बच्चा यादव) सँगको एक तस्बिर इन्स्टाग्राममा साभेदार गर्दै आफूलाई शोमा अतिथिको रूपमा निमन्त्रणा गरेकोमा धन्यवाद दिएकी छन् । उनी २०१७ की मिस नेपाल हुन् ।

## कामदारहरू चाहियो

टोकियो लगायत जापानको विभिन्न स्थानका विभिन्न कार्यक्षेत्रहरूमा ठूलो संख्यामा कामदारहरूको आवश्यकता परेकोले काम गर्न मिल्ने भिसा भएका ईच्छुक व्यक्तिहरूले तल दिइएको भाइवर वा इमेलमा तुरुन्त नाम दर्ता गराउनुहोला ।  
कामको प्रकृति, काम गर्ने समय, कार्यस्थान, सेवा सुविधा लगायतका आवश्यक थप जानकारी हामी भाइवर म्यासेज वा इमेल मार्फत दिने छौं ।  
तपाईंको सीप, दक्षता, अनुभव र अनुकूलताअनुसार सिफ्ट र आकर्षक तलव सुविधा भएको फुलटाइम तथा पार्टटाइम काम उपलब्ध गराउने छौं ।



किचनको काम	माछा प्रशोधनको काम	माछा प्रशोधनको काम	तरकारी प्रशोधनको काम
स्थान: टोकियोको च्युओ एक्सप्रेसवेमा अवस्थित फुड कोर्ट रेष्टुरेन्ट	स्थान: होन्च्यो फुनाबासी, चिबा	स्थान: मिनामी ग्योतोक्, इचिकावा, चिबा	स्थान: मिनामी ग्योतोक्, इचिकावा, चिबा
एक्सेस : जेआर च्युओ लाइन, बस उपलब्ध	एक्सेस : जेआर सोबु लाइन, फुनाबासी स्टेशनबाट २ मिनेट	एक्सेस : टोकियो मेट्रो तोजाई लाइन मिनामी ग्योतोक् स्टेशनबाट २ मिनेट	एक्सेस : टोकियो मेट्रो तोजाई लाइन मिनामी ग्योतोक् स्टेशनबाट २ मिनेट
काम : किचन हेल्पर, वासिङ, क्लिनिङ	काम : माछा प्रसोधन, सुपरमार्केटमा प्याकिङ	काम : माछा प्रसोधन, सुपरमार्केटमा प्याकिङ	काम : तरकारी प्रसोधन, सुपरमार्केटमा प्याकिङ
समय : विभिन्न समयका सिफ्ट उपलब्ध	समय : विहान ८ बजेदेखि दिउँसो १ बजेसम्म	समय : विहान ८ बजेदेखि दिउँसो १ बजेसम्म	समय : विहान ८ बजेदेखि दिउँसो १ बजेसम्म
तलव : प्रतिघण्टा ६५० येन (रात्रिकालिन १,२५० येन)	तलव : प्रतिघण्टा ६०० येन	तलव : प्रतिघण्टा ६५० येन	तलव : प्रतिघण्टा ६५० येन
यातायात खर्च : उपलब्ध	यातायात खर्च : उपलब्ध	यातायात खर्च : उपलब्ध	यातायात खर्च : उपलब्ध
खाना : दैनिक २०० येन उपलब्ध			भाषा : एन ४ लेभल

माथि उल्लेखित बाहेक पनि धेरै स्थानहरूमा काम उपलब्ध छ, कृपया भाइबर वा इमेलमा म्यासेज गर्नुहोस् ।

☎ 080-4150-5314 ✉ sksgmnj43@gmail.com



**SKS Co. Ltd.**

(License No: 13-U-307893 & 13-306664)  
Ogura Bld., 6 F. 3-16-9 Takadanobaba,  
Shinjuku-Ku, Tokyo 171-0033